

విలేకరులు కావలెను

ప్రజా గళాన్ని బలంగా వినిపిస్తూ.. అవినీతిపై సమరాన్ని సాగిస్తున్న అగ్నిధార తెలుగు దినపత్రికలో పనిచేయుటకు అనుభవం, ఆసక్తి గల వారికి అవకాశం కలదు. అన్ని జిల్లాలు, డివిజన్లు, మున్సిపల్ మరియు మండల కేంద్రాల్లో విలేకరులు కావలెను. ఆసక్తి కలిగినవారు సంప్రదించగలరు

సెల్ : 80088 17828



సెప్టెంబర్ 30వ తేదీలోపు ఎన్నికలు నిర్వహించాలి

తెలంగాణలో స్థానిక సంస్థల ఎన్నికల(సర్పంచ్) నిర్వహణపై తెలంగాణ హైకోర్టు కీలక తీర్పు వెల్లడించింది. సెప్టెంబర్ 30వ తేదీలోపు స్థానిక సంస్థల ఎన్నికలు నిర్వహించాలని ఆదేశించింది. ఈ మేరకు జస్టిస్ మాధవి బెంట్ తీర్పు ఇచ్చింది. ఈ సందర్భంగా ప్రభుత్వం, ఎన్నికల సంఘం అభ్యర్థనలను సైతం పరిగణలోకి తీసుకున్నట్లు ధర్మాసనం తెలిపింది. అందులో భాగంగానే మూడు నెలల్లో ఎన్నికలను నిర్వహించాలని ఆదేశాల్లో పేర్కొంది. ఇక, రాష్ట్రంలో పంచాయతీ ఎన్నికలను సకాలంలో నిర్వహించడం లేదంటూ దాదాపు ఆరు పిటిషన్లు దాఖలైన సంగతి తెలిసిందే. దీనిపై గత కొన్నాళ్లుగా వాదనలు కొనసాగుతున్నాయి. గతేడాది జనవరి 31తో సర్పంచుల పదవీ కాలం ముగిసినా.. ఇప్పటికీ ఎన్నికలు నిర్వహించకుండా ప్రభుత్వం జాప్యం చేసింది. సర్పంచులను తప్పించి పంచాయతీల బాధ్యతలను ప్రత్యేక అధికారులకు అప్పగించింది. ఇది రాజ్యాంగ, తెలంగాణ పంచాయతీరాజ్ చట్టాలకు విరుద్ధం. ప్రత్యేక అధికారులు ఇతర విధుల్లో ఉండటంతో ప్రజల సమస్యలను పట్టించుకోవడంలేదు. రాష్ట్ర ఆర్థిక సంఘం ద్వారా నిధులు సమకూరుస్తామని ప్రభుత్వం ఇచ్చిన హామీతో చలువురు సర్పంచులు సొంత నిధులు వెచ్చించి అభివృద్ధి పనులు చేయించారు. ప్రస్తుతం ఆ నిధులు అందక ఇబ్బందులుపడుతున్నారు. వివిధ పథకాల కింద కేంద్రం నుంచి రావాల్సిన నిధులు రావడంలేదు. వెంటనే ఎన్నికల నిర్వహణకు - మిగతా3లో



ఇక ఏడాదికి రెండుసార్లు పదో తరగతి పరీక్షలు

- సెంట్రల్ బోర్డ్ ఆఫ్ సెకండరీ ఎడ్యుకేషన్ ఏడాది నుంచి రెండుసార్లు పది పరీక్షలు నిర్వహించేందుకు గ్రీన్ సిగ్నల్
- రెండో విడత పదో తరగతి పరీక్షలను అక్షరాలా పెట్టింది



ప్రజాస్వామ్యానికి చీకటియుగం 'ఎమర్జెన్సీ'.. కేంద్ర క్యాబినెట్

- శుభాంశ శుక్లాతో కూడిన మిషన్ విజయపతంగా అంతరిక్షంలోకి ప్రవేశించడాన్ని స్వాగతిస్తూ ఆమోదం
- పుణె మెట్రో రైలు విస్తరణకు ఆమోదం



ఖర్గే చురకలు.. శశిధరూర్ కౌంటర్!

- నాకు ఇంగ్లీష్ చదవడం అంత బాగా రాదు
- కానీ, శశిధరూర్ భాష చాలా బాగుంటుంది.
- భారత సైన్యానికి మద్దతుగా విపక్షాలన్నీ ఏకతాటిపైకి వచ్చాయి

అదనపు కలెక్టర్లు వారంలో రెండు ప్రభుత్వ పాఠశాలలు సందర్శించాలి

- సీఎం రేవంత్ ఆదేశం
- విద్యా వ్యవస్థను మరింత పటిష్ఠం చేయాలి
- పెరిగిన విద్యార్థులకు అనుగుణంగా నూతన గదులు నిర్మించాలి
- ప్రత్యేక అవసరాలున్న పిల్లలకు అవసరమైన వసతులను పాఠశాలల్లో కల్పించాలి

హైదరాబాద్ తెలంగాణలో విద్యా వ్యవస్థను మరింత పటిష్ఠం చేయాలని సీఎం రేవంత్ రెడ్డి అధికారులను ఆదేశించారు. అదనపు కలెక్టర్లు వారంలో కనీసం రెండు ప్రభుత్వ పాఠశాలలను సందర్శించాలని సీఎం సూచించారు. కమాండ్ కంట్రోల్ కార్యాలయంలో విద్యాశాఖపై సీఎం సమీక్ష నిర్వహించారు. ఈ ఏడాది ప్రైవేటు పాఠశాలల నుంచి 48 వేల మంది విద్యార్థులు ప్రభుత్వ బడుల్లో చేరారని సీఎంకు అధికారులు వివరించారు. పెరిగిన విద్యార్థులకు

అనుగుణంగా నూతన గదులు నిర్మించాలని సీఎం రేవంత్ రెడ్డి ఆదేశాలు జారీ చేశారు. ప్రత్యేక అవసరాలున్న పిల్లలకు అవసరమైన వసతులను పాఠశాలల్లో కల్పించాలని, గ్యాస్.. కట్టెల పొయ్యిల బాధ లేకుండా మధ్యాహ్న భోజనం తయారు చేసే మహిళలకు సోలార్ కిచెన్లు ఏర్పాటుపై వెంటనే దృష్టి పెట్టాలని సూచించారు. పదో తరగతిలో ఉత్తీర్ణులవుతున్న విద్యార్థులకు, ఇంటర్లో చేరుతున్న విద్యార్థుల సంఖ్యకు మధ్య తేడా ఎందుకు ఎక్కువగా ఉందని అధికారుల్ని ప్రశ్నించారు. - మిగతా3లో



మెట్రోపై ఎన్నిసార్లు విజ్ఞప్తి చేసినా కేంద్రం నిర్ణయం తీసుకోలేదు

- శ్రీధర్ బాబు ఆవేదన
- కేంద్ర ప్రభుత్వరంగ సంస్థలకు కేటాయించిన భూముల అంశంపై చర్యలు
- హైదరాబాద్ మెట్రో ఫేజ్ 2పై కేంద్రమంత్రివర్గం నిర్ణయం తీసుకోకపోవడం బాధాకరం
- ప్రధాని, కేంద్రమంత్రిని కలిసి సీఎం రేవంత్ రెడ్డి ఎన్నోసార్లు విజ్ఞప్తి చేశారు

దీర్ఘ హైదరాబాద్ మెట్రో ఫేజ్-2పై కేంద్ర క్యాబినెట్ నిర్ణయం తీసుకోకపోవడం బాధాకరమని తెలంగాణ మంత్రి శ్రీధర్ బాబు అన్నారు. దీర్ఘ పర్లుటలో ఉన్న ఆయన ముగ్గురు కేంద్రమంత్రి లను కలిశారు. కేంద్రమంత్రిలు కుమారస్వామి, పీయూష్ గోయల్, శ్రీపాద యశోనాయక్ లను కలిసిన శ్రీధర్ బాబు.. కేంద్ర ప్రభుత్వరంగ సంస్థలకు కేటాయించిన - మిగతా3లో

చట్టపరంగా బనకచర్లను అడ్డుకుంటాం

- నీటిపారుదల శాఖ అధికారులతో మంత్రి ఉత్తమ్ కుమార్ రెడ్డి
- చట్టపరంగా బనకచర్లను అడ్డుకుంటాం
- 30వ తేదీన ప్రజాభివన్లో బనకచర్లపై పవర్ పాయింట్ ప్రజెంటేషన్ ఇస్తాం
- మేడిగడ్డ, అన్నారం, సుందిళ్ల బ్యారేజీల పునరుద్ధరణకు ఎన్టీఎస్ఎి కన్సల్టెంట్గా వ్యవహరిస్తోంది

హైదరాబాద్ జలసాధలో నీటిపారుదల శాఖ అధికారులతో మంత్రి ఉత్తమ్ కుమార్ రెడ్డి బుధవారం సమీక్ష సమావేశం నిర్వహించారు. బనకచర్లతో సహా పలు కీలక అంశాలపై మంత్రి ఉత్తమ్ సుదీర్ఘంగా చర్చించారు. ఈ క్రమంలో అధికారులకు కీలక ఆదేశాలు జారీ చేశారు. ఈ సందర్భంగా ఉత్తమ్ కుమార్ రెడ్డి మీడియాతో మాట్లాడారు. చట్టపరంగా బనకచర్లను అడ్డుకుంటామని అన్నారు. ఈ నెల(జూన్) 30వ తేదీన ప్రజాభివన్లో బనకచర్లపై పవర్ పాయింట్ ప్రజెంటేషన్ ఇస్తామని తెలిపారు. మేడిగడ్డ, అన్నారం, సుందిళ్ల బ్యారేజీల పునరుద్ధరణకు ఎన్టీఎస్ఎి కన్సల్టెంట్గా వ్యవహరిస్తోందని చెప్పారు. సత్వరమే నాగార్జునసాగర్ లో పూడిక తీతకు ఆదేశాలు ఇచ్చామని వెల్లడించారు మంత్రి ఉత్తమ్ కుమార్ రెడ్డి. నీటిపారుదల శాఖలో పదోన్నతులు, బదిలీలకు గ్రీన్ సిగ్నల్ - మిగతా3లో

ఖర్చే చురకలు.. శశిధరూర్ కౌంటర్!

కాంగ్రెస్ అధిష్ఠానంతో సీనియర్ నేత శశిధరూర్కు ఉన్న విభేదాలు ఇవాళ మరోసారి అధికారికంగా బయటపడ్డాయి. శశిధరూర్ను ఉద్దేశించి కాంగ్రెస్ జాతీయాధ్యక్షుడు మల్లికార్జున ఖర్చే ఆసక్తికర వ్యాఖ్యలు చేయగా.. కాసేపటికే ధరూర్ సోషల్ మీడియాలో చేసిన ఓ పోస్ట్ ఇప్పుడు తీవ్ర చర్చనీయాంశంగా మారింది. నాకు ఇంగ్లీష్ చదవడం అంత బాగా రాదు. కానీ, శశిధరూర్ భాష చాలా బాగుంటుంది. అందుకే ఆయన ఇంకా కాంగ్రెస్ వర్సింగ్ కమిటీలో ఉన్నారు. మేము మాకు వచ్చిన భాషలో “దేశమే ముందు(మా తొలి ప్రాధాన్యం) అంటాం”. భారత సైన్యానికి మద్దతుగా విపక్షాలన్నీ ఏకతాటిపైకి వచ్చాయి. ఆవరేషన్ సిందూర్ కోసం ఐక్యంగా నిలబడ్డాం. కానీ కొంతమంది “మోదీనే ముందు.. ఆ తర్వాతే దేశం అంటారు. అలాంటప్పుడు మేమేం చేయాలి?” అని నవ్వుతూ అన్నారాయన. మోదీని ప్రశంసించినందుకు ధరూర్పై చర్యలు ఉంటాయా? అని ఎదురైన ప్రశ్నకు.. ఆ వ్యాఖ్యలకు పార్టీ దూరంగా ఉంటుందని, చర్యలు తీసుకునే ఉద్దేశమేదీ లేదని అన్నారు. అదే సమయంలో పార్టీ ఐక్యతే అధిష్ఠానానికి ముఖ్యం అని ఖర్చే పేర్కొన్నారు. మరోవైపు.. ఖర్చే ఈ వ్యాఖ్యలు చేసిన కాసేపటికే తిరువనంతపురం ఎంపీ శశిధరూర్ తన ట్వీట్లో ఓ పోస్ట్ ఉంచారు. “ఎగరదానికి ఎవరి అనుమతి అక్కర్లేదు. రెక్కలు వీలీ.. ఆకాశం ఎవరి సొంతం కాదు” అంటూ ఓ పోస్ట్ను ఉంచారాయన. దీంతో ఇది ఖర్చేకు సైబర్ అంటూ ఆయన కామెంట్ సెక్షన్లో చర్చ నడుస్తోంది. 2020 %-+%-23 లేఖ దగ్గరి నుంచి శశిధరూర్కు, అధిష్ఠానం మధ్య గ్యాప్ మొదలైంది. ధరూర్ సహా 23 మంది సీనియర్ నేతలు ‘కాంగ్రెస్లో అంతర్గత ప్రజాస్వామ్యం, స్థిరమైన నాయకత్వం’ కోరుతూ లేఖ రాయడం తీవ్ర చర్చనీయాంశమైంది. ఇది సీనియరా గాంధీ కుటుంబానికి వ్యతిరేకంగా(మరీ ముఖ్యంగా అప్పటి రాహుల్ గాంధీ నాయకత్వాన్ని వ్యతిరేకిస్తూ..) తిరుగుబాటు లాగా భావించారంతా. ఆపై 2022లో



కాంగ్రెస్ అధ్యక్ష ఎన్నికల సమయంలో ఇది మరోసారి బయటపడింది. శశిధరూర్ మల్లికార్జున ఖర్చేకు వ్యతిరేకంగా అధ్యక్ష పదవికి పోటీ చేశారు. ఖర్చే గెలిచినా, ధరూర్కు 1,000కి పైగా ఓట్లు వచ్చాయి. అయితే పార్టీలో అంతర్గతంగా ధరూర్కు మద్దతు ఉన్నట్లు ఈ ఎన్నిక సూచించింది. 2023-24.. శశిధరూర్ ఈ మధ్యకాలంలో తరచూ పార్టీ లైన్కు భిన్నంగా మాట్లాడారు. మరీ ముఖ్యంగా విదేశాంగ విధానాలపై ఆయన చేసిన వ్యాఖ్యలు కాంగ్రెస్లో కలకలం రేపాయి. కొన్ని సందర్భాల్లో ఆయన ప్రధానమంత్రి మోదీని ప్రశంసించడం పార్టీ నేతల్లో అసంతృప్తికి దారి తీసింది. అదే సమయంలో ధరూర్ అభిప్రాయాల ఆధారంగానే కాం?గ్రెస్పైకి బీజేపీ విమర్శలు ఎక్కువైయింది. 2025.. ఆవరేషన్ సిందూర్ తర్వాత కాంగ్రెస్కే షాకిస్తూ ఆ

పార్టీ ఎంపీ శశిధరూర్ను అఖిలపక్ష బృందంలో ఎంపిక చేసింది బీజేపీ. పలు దేశాల సమావేశాల్లో ధరూర్ మోదీ నాయకత్వంపై ప్రశ్నలు గుప్పించారు. ఇది ఆయన కొందరు కాంగ్రెస్ నేతలతో సోషల్ మీడియా వేదికగా వాగ్వాదానికి కారణమైంది. విదేశాల నుంచి తిరిగి వచ్చాక పార్టీ అధిష్ఠానంతో విభేదాలున్నాయని అంగీకరిస్తూనే.. అవి నాలుగు గోడల మధ్య చర్చించుకునే విషయమని కేరళలో స్పష్టం చేశారు. ఆపై ది హిందూ కోసం ఆయన రాసిన ఓ కథనం.. ప్రధాని మోదీ శక్తి, చురుకుదనం భారతదేశానికి ప్రధాన ఆస్తి అంటూ చేసిన వ్యాఖ్యలు కాంగ్రెస్కు మరింత ఆగ్రహం తెప్పించాయి. అయితే ఇవేవీ తాను బీజేపీలో చేరతాననే సంతకాలా మాత్రం కాదని శశిధరూర్ తాజాగా స్పష్టత ఇచ్చారు.

యురేనియం శుద్ధి చేస్తే.. మళ్లీ ఇరాన్పై దాడి : ట్రంప్

ఇంటర్నేషన్యల్ ఇరాన్ యురేనియం శుద్ధి చేయడానికి దూరంగా ఉండాలని అమెరికా అధ్యక్షుడు డొనాల్డ్ ట్రంప్ హెచ్చరించారు. టెహ్రాన్ మరోసారి అణ్ణాయుధ కార్యక్రమం జోరికి వెళితే మళ్లీ దాడులు చేస్తామని హెచ్చరించారు. ఇరాన్ మద్దతున్న సాయుధ ముఠాల ఆర్థిక మూలాలపై ఇజ్రాయెల్ దాడులు తీవ్రత పెంచిన సమయంలో అమెరికా అధ్యక్షుడి నుంచి ఈ హెచ్చరికలు రావడం గమనార్హం. ఇక ఇజ్రాయెల్ వాయుసేన దక్షిణ లెబనాన్లోని అల్ సాదిక్ కరెన్సీ ఎక్స్చేంజి అధిపతి అబ్దుల్లా బక్రిని హతమార్చింది. ఇరాన్ ఖుద్స్ ఫోర్స్ నుంచి వచ్చే దబ్బును ఈ సంస్థ హెజ్బోల్లాకు మళ్లిస్తుంది. మరోవైపు “యుద్ధం ఆగాలని ఇజ్రాయెల్ , ఇరాన్ సమానంగా కోరుకున్నాయి. ఇరాన్ అణ్ణాయుధ కేంద్రాలు, అణు సామర్థ్యాలను ధ్వంసం చేయడం నాకు దక్కిన గొప్ప గౌరవం. ఆ తర్వాతే యుద్ధాన్ని ఆపా” అని ట్రంప్ సోషల్ మీడియాలో పేర్కొన్న సంగతి తెలిసిందే.

పులిన్కు అలా ‘సో’ చెప్పా..

ఇరాన్-ఇజ్రాయెల్ యుద్ధంలో కాల్యుల విరమణకు సాయం చేస్తానని రష్యా అధ్యక్షుడు పుతిన్ ఆఫర్ చేసినట్లు అమెరికా అధినేత ట్రంప్ వెల్లడించారు. అయితే.. తాను ఆ ఆఫర్ను తిరస్కరించినట్లు చెప్పారు. ఆయన నెదర్లాండ్స్లో ప్రారంభం కానున్న నాలో సదస్సుకు వెళుతున్న సందర్భంగా ‘ఎయిర్ఫోర్స్ వన్’లో జర్నలిస్టులకు ఈ విషయాన్ని వివరించారు. “రష్యాతో ఓ ఒప్పందం కుదుర్చుకోవాలనుకొంటున్నాను. ఇటీవల పులిన్ నాకు ఫోన్ చేసి ‘ఇరాన్ యుద్ధంలో సాయం చేయమంటారా..?’ అని అడిగారు. ఇరాన్ విషయంలో నాకు సహాయం అవసరం లేదని చెప్పాను. మీ విషయంలోనే నాకు సాయం కావాలి” అని అన్నట్లు ట్రంప్ తెలిపారు. నాలో సదస్సులో ఉక్రెయిన్ అధ్యక్షుడు జెలెన్స్కీని కలిసే అవకాశాలున్నట్లు చెప్పారు. ప్రస్తుతం అతడు ఎన్నడూ లేనంత ఇబ్బందికర పరిస్థితిలో ఉన్నట్లు పేర్కొన్నారు. రష్యా-ఉక్రెయిన్ మధ్య సరిగ్గి కుదిర్చి మూడేళ్లుగా జరుగుతున్న యుద్ధానికి ముగింపు పలకనున్నట్లు వెల్లడించారు. గత వారం ఆ యుద్ధంలో ఆరు వేల మంది సైనికులు చనిపోయినట్లు ట్రంప్ పేర్కొన్నారు.



స్పేస్లోకి శుభాంశు శుక్లా.. ప్రధాని మోదీ, రాష్ట్రపతి ముర్ము ఏమన్నారంటే



డిల్లీ: ఇన్ో-నాసా సంయుక్త యాక్సయం-4 మిషన్ కోసం అంతరిక్షంలోకి బయల్దేరిన భారత వ్యోమగామి శుభాంశు శుక్లాకు రాష్ట్ర పతి ద్రౌపది ముర్ము, ప్రధాని నరేంద్ర మోదీ శుభాకాంక్షలు తెలిపారు. శుభాంశు శుక్లా స్పేస్లోకి 1.4 బిలియన్ల మంది భారతీయుల శుభాకాంక్షల్ని, సమృథాల్ని, ఆకాక్షంల్ని మోసుకెళ్తున్నారని ప్రధాని మోదీ కొనియాడారు. శుభాంశు శుక్లాతో పాటు మిషన్ కమాండర్ అమెరికాకు చెందిన పెగ్గి విల్సన్, పోల్యాండ్కు చెందిన మిషన్ సైపెలిస్ట్ స్లావోష్ ఉజ్జాన్స్కీ,హంగేరీ మిషన్ సైపెలిస్ట్ టిబోర్ కాపులకు మోదీ శుభాంక్షలు చెప్పారు. రాష్ట్రపతి ద్రౌపది ముర్ము శుభాంశు శుక్లా అంతరిక్ష ప్రయాణంపై స్పందించారు. గ్రూప్ కెప్టెన్గా శుభాంశు శుక్లా భారత అంతరిక్ష విభాగంలో సరికొత్త రికార్డ్లను సృష్టించారు. అంతరిక్షంలోకి ఈ భారతీయుడి ప్రయాణం పట్ల మొత్తం దేశం ఉత్సాహంగా గర్వంగా ఉంది. శుభాంశు తన ఆక్సయం మిషన్ 4లోని అమెరికా, పోల్యాండ్, హంగేరీ వ్యోమగాములతో తమదంతా ‘వసుధైవ కుటుంబం (ఒకే కుటుంబం)’గా నిరూపించారని ముర్ము అన్నారు. భారత సంతతికి చెందిన వ్యోమగామి శుభాంశు శుక్లా, ఆయన ఇండియన్ ఎయిర్ ఫోర్స్లో గ్రూప్ కెప్టెన్గా సేవలందిస్తున్నారు. ప్రస్తుతం ఆయన అమెరికా ప్రైవేట్ అంతరిక్ష సంస్థ యాక్సయమ్ స్పేస్ నిర్వహిస్తున్న 9నాజా%-4 మిషన్లో భాగంగా అంతర్జాతీయ అంతరిక్ష కేంద్రంకి వెళు తున్నారు. ఈ మిషన్ ద్వారా రాకెట్ శర్మ తర్వాత అంతరిక్షంలో అడుగుపెట్టనున్న రెండో భారతీయుడిగా శుభాంశు శుక్లా చరిత్రలో నిలవనున్నారు.

అమ్మాయిలు అంత క్రూరంగా మారిపోతున్నారే... 11 రాష్ట్రాల పోలీసులకు ముప్పతిప్పలు

చెన్నై : ఓ యువకుడిని చెన్నైకు చెందిన ఓ అమ్మాయి “వన్ సైడ్ లవ్” చేసింది. అయితే, ఆమె ప్రేమను అతడు ఒప్పుకోకపోవడంతో ఆ అమ్మాయి ప్రతీకారం తీర్చుకోవడానికి ఖారీ ప్లాన్ వేసింది. ఇందులో భాగంగా దేశంలోని 11 రాష్ట్రాలను కూడా భయపెట్టింది. చివరకు ఆమెను పోలీసులు అరెస్టు చేసి, వివరాలు తెలిపారు.రోజోటిక్స్ చదువుకుని డెలాయిల్ సంస్థలో సీనియర్ కన్సల్టెంట్గా పనిచేస్తున్న రెని జోషిల్లా అనే యువతి డివిజ్ ప్రభాకర్ అనే యువకుడిని వన్ సైడ్ లవ్ చేసింది. 2025 ఫిబ్రవరిలో ప్రభాకర్ మరో అమ్మాయిని వివాహం చేసుకున్నాడు. దీంతో ప్రభాకర్పై ప్రతీకారం తీర్చుకోవాలని అతడి పేరుతో అనేక ఫేక్ ఈ-మెయిల్ అకౌంట్లు క్రియేట్ చేసింది. ఆ ఈ-మెయిల్ ఐడీలతో వివిధ ప్రాంతాకు ఆమె బాంబు బెదిరింపులు మెసేజ్లు పంపింది.ప్రభాకర్ పేరుతో జోషిల్లా పంపిన ఈ బెదిరింపులు దేశంలోని 11 రాష్ట్రాల్లో అలజడి రేపాయి. పబ్లిక్ ప్రాంతాలను టార్గెట్ చేస్తూ పంపిన ఈ బెదిరింపులకు అనేక పోలీస్ విభాగాలు సంయుక్తంగా స్పందించాయి. బెదిరింపు ఈ-మెయిల్స్ ఎవరు పంపుతున్నారన్న విషయంపై పోలీసులు విచారణ చేపట్టారు. చివరకు అమృతాబాద్లోని సైబర్ క్రిం విభాగం జోషిల్లాను గుర్తించి అరెస్టు చేసింది.జోషిల్లా డార్క్ వెబ్ ద్వారా ఈ బెదిరింపు ఈ-మెయిల్స్ను పంపింది. దీంతో తనను ఎవరూ గుర్తుపట్టరని అనుకుంది.ఆ సమయంలో ఆమె చేసిన ఓ చిన్న తప్పుడంతో పోలీసులకు దొరికిపోయింది. చెన్నైలోని ఆమె లోకేషన్ను పోలీసులు ట్రేస్ చేసి



పట్టుకున్నారు. పోలీసులు ఆమె వద్ద నుండి డిజిటల్ డేటా, పలు ఆధారాలు స్వాధీనం చేసుకున్నారు.తనను ప్రేమించనందుకు ప్రభాకర్ను ఇరికించాలన్న ఉద్దేశంతోనే ఆమె ఈ చర్యలకు పాల్పడిందని పోలీసులు వెల్లడించారు. తమిళనాడు రాజధాని చెన్నైలో ఓ మల్టీనేషనల్ కంపెనీలో సీనియర్ కన్సల్టెంట్గా పనిచేస్తున్న మహిళా ఇంజనీర్ రెనె జోషిడనే.. గుజరాత్ పోలీసులను ఉరుకులు పరుగులు పెట్టించి ముప్పుతిప్పలు పెట్టింది. వరుస బాంబు బెదిరింపులకు పాల్పడినట్లు పోలీసులు గుర్తించి, ఆమెను అరెస్ట్ చేశారు. అయితే ఆమె పంపించిన ఈమెయిల్స్ నకిలీ

ఈమెయిల్స్ పంపినట్లు జోషిడా తెలిపింది. బెదిరింపు మెయిల్స్ కేసులో అతడు ఇరుక్కుంటాడని భావించినట్లు చెప్పింది. తనను గుర్తించకుండా అన్ని జాగ్రత్తలు తీసుకున్నప్పటికీ.. చిన్న పొరబాటువల్లా దొరికిపోయిందని పోలీసులు వెల్లడించారు. ఇంత పెద్ద మోసం వెనుక మరెవరైనా ఉన్నారా? లేదా ఆమె ఒంటరిగా చేసిన చర్యలేనా? అన్న కోణాల్లోనూ పోలీసులు దర్యాప్తు కొనసాగిస్తున్నారు. 11 రాష్ట్రాల పోలీస్ విభాగాలు మిగతా సమాచారాన్ని సేకరిస్తున్నాయి.

ఇక ఏడాదికి రెండుసార్లు పదో తరగతి పరీక్షలు



డిల్లీ: విద్యా వ్యవస్థలో కీలక మార్పులు చేసేందుకు కేంద్రం మరో కీలక నిర్ణయం తీసుకుంది. నేషనల్ ఎడ్యుకేషనల్ పాలసీ (ఎన్ఈపీ) భాగంగా సెంట్రల్ బోర్డ్ ఆఫ్ సెకండరీ ఎడ్యుకేషన్ ఏడాది నుంచి రెండుసార్లు పది పరీక్షలు నిర్వహించేందుకు గ్రీన్ సిగ్నల్ ఇచ్చింది. ఈ మేరకు ఏడాదిలో రెండుసార్లు పదో తరగతి పరీక్షల నిర్వహణకు బోర్డు ఆమోదం తెలిపింది. బోర్డు నిర్ణయంతో సీబీఎస్ఈ విధానంలో 10వ తరగతి చదివే విద్యార్థులు వచ్చే ఏడాది అంటే 2026 నుంచి బోర్డు పరీక్షలను ఏడాదిలో రెండుసార్లు రాయాల్సి ఉంటుంది. ఇందులో తొలి దఫా పరీక్షలు ఫిబ్రవరిలో రెండో విడత పరీక్షలు మేలో జరుగుతాయని సీబీఎస్ఈ కంట్రోలర్ సన్యాం భరద్వాజ్ తెలిపారు. దీనికి అనుగుణంగా తొలి విడత పదో తరగతి పరీక్షలను బోర్డు తప్పనిసరి చేసింది. రెండో విడత పదో తరగతి పరీక్షలను ఆప్షనల్గా పెట్టింది. రెండు విడతల్లో మంచి స్కోర్ను పరిగణనలోకి తీసుకుంటామని తెలిపింది. రెండు దశలకు సంబంధించిన ఫలితాలు వరుసగా ఏప్రిల్, జూన్లో ప్రకటించనున్నట్లు అధికారులు వెల్లడించారు. సీబీఎస్ఈ (96జూహీ%) తాజాగా తీసుకున్న నిర్ణయం ప్రకారం, విద్యార్థులు సైన్స్, మ్యాథ్, సోషల్ సైన్స్, లాంగ్వేజ్ సబ్జెక్ట్స్లో ఏదైనా మూడు విభాగాలలో తక్కువ మార్కులు వచ్చినా, వారు మళ్లీ పరీక్ష రాసుకునే అవకాశం కల్పించారు. తద్వారా విద్యార్థులకు ఒత్తిడి తగ్గించి, వారి అసలు సామర్థ్యాన్ని మెరుగ్గా చూపించేందుకు సహాయ పడనుట్లు తెలిపారు.

ప్రజాస్వామ్యానికి చీకటియుగం ‘ఎమర్జెన్సీ’..

కేంద్ర క్యాబినెట్



ఇంటర్నేట్ డెస్క్: ప్రధాని నరేంద్ర మోదీ అధ్యక్షతన సమావేశమైన కేంద్ర మంత్రివర్గం పలు నిర్ణయాలకు ఆమోదం తెలిపింది. ఎమర్జెన్సీ బాధితులకు నివాళిగా రెండు నిమిషాల పాటు మౌనం పాటించిన క్యాబినెట్.. అత్యవసర పరిస్థితికి వ్యతిరేకంగా తీర్మానాన్ని ఆమోదించింది. శుభాంశు శుక్లాతో కూడిన మిషన్ విజయవంతంగా అంతరిక్షంలోకి ప్రవేశించడాన్ని స్వాగతిస్తూ చేసిన మరో తీర్మానానికి ఆమోదం తెలిపిన మంత్రివర్గం పుణె, ఆగ్రాలో పలు ప్రాజెక్టులకు గ్రీన్ సిగ్నల్ ఇచ్చింది. ఇంటర్నేషనల్ పోటాటో సెంటర్లో భాగంగా రూ.111.5 కోట్లతో దక్షిణాసియా ప్రాంతీయ పరిశోధనా కేంద్రాన్ని ఆగ్రాలో ఏర్పాటుకు కేంద్ర క్యాబినెట్ ఆమోదం తెలిపింది. పుణె మెట్రో రైలు విస్తరణకు కేంద్ర క్యాబినెట్ ఆమోదం తెలిపింది. రూ.3,626 కోట్ల వ్యయంతో నిర్మాణం చేపట్టేందుకు గ్రీన్సిగ్నల్ ఇచ్చింది. రూర్?ండ్లోని ర్పురియా బోగ్గు గనుల నిర్మాణితుల పునరావాసానికి (ర్పురియా మాస్టర్ ప్లాన్) రూ.5,940 కోట్లు కేటాయించింది. నిర్మాణిత కుటుంబాలకు ఆర్థిక స్వావలంబన కల్పించడం కోసం నైపుణ్య శిక్షణ, స్థిరమైన జీవనోపాధి మార్గాలు చూపడం వంటివి ఇందులో ఉన్నాయి. శుభాంశు శుక్లాతో కూడిన వ్యోమగాముల బృందం విజయవంతంగా అంతరిక్షంలోకి ప్రవేశించడాన్ని స్వాగతిస్తూ చేసిన తీర్మానానికి కేంద్ర క్యాబినెట్ ఆమోదం తెలిపింది. 140కోట్ల భారతీయుల ఆశయాలును ఆయన మోసుకెళ్లారని, ఈ సందర్భంగా శుభాంశుతోపాటు ఇతర వ్యోమగాములకు అభినందనలు తెలిపింది. ఎమర్జెన్సీకి వ్యతిరేకంగా పోరాడిన బాధితులకు సంఘిభావనంగా రెండు నిమిషాల పాటు మౌనం పాటించిన క్యాబినెట్.. వారి త్యాగాలను గౌరవించేందుకు కట్టుబడి ఉన్నామని తెలిపింది. ఈ ఏడాదితో సంవిధాన హత్యా దినానకు 50ఏళ్లు పూర్తైందని పేర్కొంది.

ప్రభుత్వం నియంతగా మారితే..

ప్రజలే దాన్ని పడగొడతారు: అమిత్ షా

దిల్లీ: కాంగ్రెస్ పార్టీపై కేంద్ర హోమంత్రి అమిత్ షా ఆగ్రహం వ్యక్తంచేశారు. కాంగ్రెస్ హయాంలో మాజీ ప్రధాని ఇందిరాగాంధీ పకటించిన అత్యవసర పరిస్థితి జాతీయ అవసరం కాదని.. కాంగ్రెస్ ప్రజాస్వామ్య వ్యతిరేక మనస్తత్వానికి అది ప్రతీక అని అమిత్ షా ఆరోపించారు. కేవలం తన పదవిని కాపాడుకోవడానికి మాత్రమే అప్పటి



ప్రధాని ఇందిరాగాంధీ 1975, జూన్ 25న అత్యవసర పరిస్థితిని విధించారన్నారు. ఆ సమయంలో దేశంలో పత్రికా స్వేచ్ఛను హరించేవేశారని, న్యాయవ్యవస్థ చేతులు కట్టేశారని, సామాజిక కార్యకర్తలను జైల్లో బంధించారని షా పేర్కొన్నారు. దీంతో ప్రజలు ప్రభుత్వానికి వ్యతిరేకంగా తిరగబడ్డారని తెలిపారు. ప్రభుత్వం నియంతలా మారునప్పుడు, దానిని పడగొట్టే జోక్ ప్రజలకు ఉంటుందని ఈ రోజు అందరికీ గుర్తు చేస్తోందని షా అన్నారు. అత్యవసర పరిస్థితి సమయంలో దేశంలోని ప్రజలు ఎన్నో హింసలు, బాధలు ఎదుర్కొన్నారుని అమిత్ షా అన్నారు. అప్పుడు వారు ఎదుర్కొన్న సమస్యలను నేటితరానికి తెలియజేయడానికి భాజపా ప్రభుత్వం జూన్ 25ను ‘సంవిధాన్ హత్య దివస్’గా పాటిస్తున్నట్లు పేర్కొన్నారు. దీంతో ప్రతి భారతీయుడిలో వ్యక్తిగత స్వేచ్ఛ, ప్రజాస్వామ్య రక్షణ వంటి విషయాలపై అవగాహన కల్పించడమే తమ ఉద్దేశమని అన్నారు. తద్వారా కాంగ్రెస్ వేదిక నియంతృత్వ శక్తులు మళ్లీ అటువంటి భయానక సంఘటనలను పునరావృతం చేయకుండా ఉంటాయని వ్యాఖ్యానించారు. సరిగ్గా 50 ఏళ్ల క్రితం 1975 జూన్ 25న ఇందిరాగాంధీ ప్రభుత్వ హయాంలో దేశంలో జాతీయ అత్యవసర పరిస్థితి (ఎమర్జెన్సీ) విధించారు. అంతర్గత కారణాల వల్ల దేశ భద్రతకు ముప్పు వాటిల్లినట్లు పేర్కొంటూ నాటి రాష్ట్రపతి ఫక్రుద్దీన్ అలీఅహ్మద్ రాజ్యాంగంలోని ఆర్టికల్ 352 కింద ఎమర్జెన్సీ ప్రకటించారు. ఈ కాలంలో దేశ పౌరులు, పత్రికల ప్రాథమిక హక్కులు, స్వేచ్ఛ తీవ్ర అణచివేతకు గురయ్యాయి. సుమారు 1.5 లక్షల మంది జైలు పాలయ్యారు. 1977, మార్చి 21 వరకు ఇది కొనసాగింది. దీంతో నాటి పరిస్థితులను వ్యతిరేకిస్తూ.. కేంద్ర ప్రభుత్వం బుధవారం దేశవ్యాప్తంగా పలు కార్యక్రమాలను నిర్వహించనుంది. కేంద్రమంత్రి అమిత్ షా ఆధ్వర్యంలో దిల్లీలో నేడు ‘ప్రజాస్వామ్య యాత్ర’ను ప్రారంభించనున్నారు. రాజ్యాంగ విలువలు, ప్రజాస్వామ్య హక్కులు, ఎమర్జెన్సీ నుంచి నేర్చుకోవాల్సిన పాఠాలపై అవగాహన పెంచేందుకు ఈ యాత్రను దేశవ్యాప్తంగా నిర్వహించనున్నట్లు కేంద్ర సాంస్కృతిక వ్యవహారాల శాఖ వెల్లడించింది.

వరంగల్ కాంగ్రెస్‌లో ఆగని మంటలు

వరంగల్ : ఓరుగల్లు కాంగ్రెస్ లోల్ని నెక్స్ టెవల్‌కు చేరింది. ఏ స్థాయికి అంటే పార్టీలో ఉంటే కొండా దంపతులన్నా ఉండాలి. లేకపోతే మేమైనా ఉండాలన్నట్లుగా పట్టుబడుతున్నారట ఉమ్మడి వరంగల్ జిల్లా కాంగ్రెస్ ఎమ్మెల్యేలు. కొండా సురేఖ దంపతుల ఆధిపత్యాన్ని కంట్రోల్ చేయకపోతే తాము పార్టీలో ఉండలేమని తేల్చి చెప్పారట. పార్టీ ఇంచార్జ్ మీనాక్షి నటరాజన్‌ను కలిసిన నేతలు..కొండా దంపతులు కావాలి లేక తాము కావాలి తేల్చాలని కోరారట.ఎమ్మెల్యేలు నాయిని రాజేంద్రరెడ్డి, రేపూరి ప్రకాశ్‌రెడ్డి, గంధ్ర సత్యనారాయణ, నాగరాజు, కడియం శ్రీహరి, ఎమ్మెల్సీ బస్సరాజు సారయ్య, జిల్లా కాంగ్రెస్ అధ్యక్షురాలు ఎర్రబెల్లి స్వర్ణ, కుడా వైర్లస్ వెంకట్రాంరెడ్డి గంపగుత్తగా..మీనాక్షికి ఫిర్యాదు చేశారట. కొండా సురేఖ, ఆమె భర్త కొండా మురళి జిల్లాలోని అన్ని నియోజకవర్గాల్లో తలదూరుస్తూ, అడ్డగోలుగా మాట్లాడుతూ వివాదాలు సృష్టిస్తున్నారని కంప్లెంట్ ఇచ్చారట. కొండా దంపతులతో ఎదుర్కొంటున్న ఇబ్బందులను వివరంగా.. రాతపూర్వకంగా రాసిచ్చారటఆ తర్వాత వరంగల్ కాంగ్రెస్ పంచాయితీపై పీసీసీ క్రమశిక్షణ కమిటీ చైర్మన్ మల్లరతితో డిస్కస్ చేశారట మీనాక్షి. వరంగల్ నేతల మధ్య విభేదాలపై విచారణ జరిపి రిపోర్ట్ ఇవ్వాలని సూచించారట. వరంగల్‌కే పరిమితం కాకుండా రాష్ట్రవ్యాప్తంగా ఏ అసెంబ్లీ నియోజకవర్గం లో నేతల మధ్య ఎక్కువగా విభేదాలున్నాయనే అంశంపైనా ఆమె వివరాలు అడిగినట్లు తెలుస్తోందివరం గల్‌కు చెందిన బదుగురు ఎమ్మెల్యేలు, ఎంపీ, ఎమ్మెల్సీతో పాటు పలువురు నేతలు మీనాక్షి నటరాజ్‌కు, క్రమశిక్షణ కమిటీ చైర్మన్ మల్లరతికి తమపై ఫిర్యాదు చేసిన నేపథ్యం లో.. తగిన సమాధానం ఇచ్చేందుకు కొండా దంపతులు సిద్ధమవుతున్నట్లు తెలుస్తోంది. తనపై ఎమ్మెల్యేలు దుష్ప్రచారం చేస్తున్నారంటూ ఇప్పటికే సీఎం రేపంత్‌రెడ్డి, ఉమ్మడి వరంగల్ జిల్లా ఇంచార్జ్ మంత్రి పొంగులేటి శ్రీనివాస్‌రెడ్డి చెవిలో వేసినట్లు సమాచారం. అవసరమైతే మీనాక్షి నటరాజన్‌ను



కూడా కలిసే యోచనలో ఉన్నారుట కొండా దంపతులు.పీసీసీ చీఫ్ మహేష్ కుమార్ గౌడ్, క్రమశిక్షణ కమిటీ చైర్మన్ మల్లరతికి కూడా లిఖిత పూర్వకంగా తమ వెర్షన్ తెలియజేసేందుకు రెడీ అవుతున్నారుట. లేట్స్ట్ ఇష్యూకు సంబంధించి కొండా దంపతులు..పార్టీలోని సీనియర్ లీడర్లతో టుల్‌తో ఉన్నట్లు టాక్. కాంగ్రెస్‌లో చేరిన టీడీపీ నేతలు..తమ సాయంతో ఎమ్మెల్యేలుగా గెలిచి తమపై కుట్రపూరితంగా వ్యవహరిస్తున్నారని పార్టీలోకి కీలక నేతలకు ఎప్పటికప్పుడు అప్‌డేట్స్ ఇస్తున్నారుట కొండా దంపతులు. సేమ్‌టైమ్ కొండా సురేఖను మంత్రి పదవి నుంచి తప్పిస్తే..ఆ స్థానంలో జిల్లా నుంచి సీనియర్లలో ఎవరో ఒకరికి అవకాశం వస్తుందని కుట్ర చేస్తున్నారని కూడా కొండా దంపతులు అభిప్రాయం దృష్టికి

తీసుకెళ్లబోతున్నారుట.గతంలో టీడీపీలో పని చేసి..ఇప్పుడు కాంగ్రెస్ ఎమ్మెల్యేలుగా కంటిన్యూ అవుతున్న వారంతా టీమ్‌గా ఏర్పడి తమపై కుట్ర చేస్తున్నారనేది కొండా దంపతుల వాదన. సీఎం కోటరీతో కలిసి కడియం శ్రీహరి, రేపూరి ప్రకాశ్‌రెడ్డి చేస్తున్న మంత్రాంగమంతా తమకు తెలుసని అంటున్నారుట. ఈ విషయాలను ఉత్తమ్ కుమార్ రెడ్డి, భట్టి విక్రమార్క, శ్రీధర్ బాబు లాంటి నేతలకు ఎప్పటికప్పుడు చేరవేస్తున్నారుట కొండా దంపతులు. ముందు నుంచి కాంగ్రెస్ పార్టీలో ఉన్న సీనియర్లతో సంప్రదింపులు జరుపుతానే..పార్టీ అధిష్ఠానం పెద్దల దగ్గర తమ వాదనను బలంగా వినిపించేం దుకు రెడీ అవుతున్నారుట. కొండా వర్సెస్ ఎమ్మెల్యేల ఇష్యూలో ఎవరు పైచేయి సాధించబోతున్నారు? ఈ పంచాయితీని

6 నెలల్లో 122 అవినీతి అధికారులు

హైదరాబాద్ : తెలంగాణ అవినీతి నిరోధక శాఖ అధికారులు అక్రమార్కులపై దృష్టి సారించారు. ఏసీబీ అధికారులు ఎన్నడూ లేని విధంగా ఆదాయానికి మించిన ఆస్తుల కేసుల్లో అక్రమార్కులపై కేసులు నమోదు చేసి జైలుకు పంపిస్తున్నారు. గత 6నెలల్లోనే 122కేసులు నమోదు చేసి, వందలా మందిని కటకటాలపాలు చేశారు ఏసీబీ అధికారులు. లంచగొండి అధికారులపై మరింత దూకుడుగా వ్యవహరిస్తూ వరుస కేసులు, విచారణలతో ముచ్చైమటలు పట్టిస్తున్నారు. తెలంగాణలో ఏసీబీ అధికారులు గత ఏడాది 2024లో మొత్తం 129 ట్రాప్ కేసులు నమోదు చేస్తే, ఈ ఏడాది 6 నెలలు పూర్తికాక ముందే ఈ సంఖ్య 122కు చేరుకోవడం ఇందుకు నిదర్శనంగా చెప్పవచ్చు. రాష్ట్రంలో నగలున ప్రతి 3 రోజులకు 2 కేసుల చొప్పున నమోదవుతున్నాయి. ఏసీబీ అధికారులు కేసులు నమోదు చేస్తున్న లంచాపతారులు ఏమాత్రం జంకడం లేదు. గత కొన్ని రోజులుగా అక్రమార్కులు వరుసబెట్టి ఏసీబీకి పట్టుబడుతున్నారు. తెలంగాణ ఏసీబీ ఈ స్థాయిలో విరుచుకుపడటం ఈ మధ్యకాలంలో ఇదే మొదటిసారి.. అందుకే కేసుల సంఖ్య గణనీయంగా నమోదవుతోంది. ఏసీబీ అధికారుల సత్కర్ స్పందనతో బాధితుల్లో సైతం సమ్మకం కుదురుతోంది. దీంతో బాధితుల నుండి వచ్చే ఫిర్యాదులు కూడా పెరుగుతున్నాయి.అయితే ఏసీబీ అధికారుల అధికారిక టోల్‌ఫ్రీ నంబర్ 1064తోపాటు 94404 46106 వాట్సప్ నంబరు, ఫేస్‌బుక్, ఎక్స్ లాంటి సోషల్ మీడియా ప్లాట్ ఫామ్స్ ద్వారా కూడా ఫిర్యాదు చేసే సౌలభ్యం ఉంది. ప్రజల్లో టెక్సాలజీ వినియోగం పెరగడం కూడా ఫిర్యాదులు ఎక్కువ సంఖ్యలో రావడానికి కారణంగా మారింది. సమాచారం రాగానే అధికారులు తొలుత అనెన్సెద కదా బాధితున్ని నిజంగానే లంచం డిమాండ్ చేశారా..! లేక ఇంతేమైనా కారణాలు ఉన్నాయా అని నిర్ధారించుకుంటారు. ఎందుకంటే తమకు పడని అధికారలపైనా బాధితుల ముసుగులో ఫిర్యాదు చేసే అవకాశం ఉంది. మరోవైపు చాలా సందర్భాల్లో బాధితులే ఫోన్, వీడియో రికార్డింగులు పండివి సమర్పిస్తున్నారు. కొంతమంది లంచాపతారులైతే యూపీఐ ద్వారానే అమృత్యులు స్వీకరిస్తూ అడ్డంగా దొరికిపోతున్నారు. బాధితులు సమర్పించిన ఇలాంటి ఆధారాలను మరోవారు పునఃపరిశీలించిన తర్వాత ఏసీబీ అధికారులు రంగంలోకి దిగుతున్నారు. గతంలో ఒక ఫిర్యాదును నిర్ధారించుకొని లంచం అడిగిన ఉద్యోగిని పట్టుకోవడానికి నగటున వారం నుంచి పది రోజులు పట్టేది. ఇప్పుడది మూడు నాలుగు



రోజులకు తగ్గింది.ఏసీబీకి వచ్చే ఫిర్యాదుల సంఖ్య క్రమంగా పెరుగుతుండటంతో అందుకు తగ్గట్టుగానే స్పందించేందుకు ఏసీబీ ప్రత్యామ్నాయ ఏర్పాట్లు చేస్తోంది. ప్రభుత్వం కూడా సానుకూలంగా ఉండటంతో మరింత మంది సిబ్బందిని సమకూర్చుకునేందుకు ఏసీబీ అధికారులు ప్రయత్నిస్తున్నారు. . ప్రతి పనికి ఓ రేటు రాష్ట్రంలో ఏసీబీ దాడులు జరుగుతూ అధికారులు పట్టుబడుతున్నా.. అవినీతి అధికారుల్లో మాత్రం మార్పు రావడం లేదు. ప్రతి పనికి ఓ రేటు కట్టి మరి లంచం మా హక్కు అన్నట్లు మితిమీరి వ్యవహరిస్తున్నారు. భద్రాద్రి కొత్తగూడెం జిల్లా అశ్వాపురంలో తహసిల్దార్ అయితే వెయ్యి తక్కువ అయ్యాయని రైతును పీడించుకు తిన్నాడు. తహసీల్దార్ రాజారావు వసూళ్ల దండా, అంతా ఇంతా కాదు. తహసీల్దార్ కార్యాలయం కేంద్రంగా లంచం డిమాండ్, తన ఛాంబర్ లో రైతు నుండి బదు వేలు లంచం తీసుకుంటున్న వీడియో వైరల్ అవుతోంది. పాస్ బక్ లో పేరు మార్పు కోసం లంచం డిమాండ్ చేసిన తహసీల్దార్ రాజారావు రైతు వద్ద బదు వేలు తీసుకుంటూ ఇంతేనా అంటు రైతుతో సంభాషణ, గుంటకు వెయ్యి చొప్పున ఇవ్వాల్సిందే అంటూ పట్టు బట్టాడు.భద్రాద్రి కొత్తగూడెం జిల్లా అశ్వాపురం మండలంలో తన కార్యాలయమే కేంద్రంగా చేసుకొని అక్రమ వసూళ్లకు

పాల్పడుతున్నాడు తహసీల్దార్ రాజారావు. ప్రభుత్వ కార్యాలయాలలో ప్రజలకు అందాల్సిన సేవలకు లంచం డిమాండ్ చేస్తూ తమ అవినీతి దాహాన్ని తీర్చుకుంటున్నారు. కొందరు అధికారులు అందుకు ఈ దృశ్యాలే నిదర్శనం. అశ్వాపురం మండలంలోని మల్లెల మడుగు గ్రామానికి చెందిన రైతు పాస్ బుక్ లో పేరు మార్పు కోసం ఇటీవల దరఖాస్తు చేసుకున్నారు. అందుకుగాను గత కొన్ని రోజులుగా కార్యాలయం చుట్టూ తిరుగుతున్నారు. ఈ క్రమంలోనే పేరు మార్చాలంటే పైసలు ఇవ్వాల్సిందే అంటూ తాసిల్దార్ రాజారావు డిమాండ్ చేయడంతో రైతు 5000 రూపాయలు తాసిల్దార్ కు లంచం ఇచ్చాడు.అయినా తృప్తి పడని తహసీల్దార్ రాజారావ్ ఇదేంటి బదు వేలేనా గుంటకు వెయ్యి చొప్పున ఇవ్వాల్సిందే ఇంకో వెయ్యి కూడా పంపించ అంటూ ఆదేశించారు. దీంతో చేసేదేమీ లేక రైతు సరో పంపిస్తా అంటూ రైతు కార్యాలయం నుండి వెళ్లిపోయాడు. ప్రజలకు ఉచితంగా అందించాల్సిన సేవలకు మండల స్థాయి అధికారే లంచం డిమాండ్ చేయడంతో ఆ రైతు తన సెల్ఫోన్లో ఈ దృశ్యాలను చిత్రీకరించారు. ప్రస్తుతం ఈ వీడియో వైరల్ గా మారింది. లక్షలకు లక్షల జీతాలు తీసుకుంటున్న ప్రభుత్వ అధికారులు బల్ల కింద చేతులు పెట్టడం మాత్రం మానడం లేదు అనేందుకు అశ్వాపురం తహసీల్దార్ రాజారావు ఘటనే

జుబ్లీహిల్స్ బై పోల్ లో నందమూరి వారసురాలు

హైదరాబాద్ : తెలుగు రాజకీయాల్లో నందమూరి కుటుంబానికి ప్రత్యేక స్థానం. ఎన్టీఆర్ వారసులుగా నందమూరి హరికృష్ణతో పాటు బాలకృష్ణ రాజకీయం చేశారు. ప్రస్తుతం నందమూరి బాలకృష్ణ హిందూపురం ఎమ్మెల్యేగా ఉన్నారు. మరోవైపు టీడీపీలో క్రియాశీలకంగా అవుతామనుకున్న తరుణంలో నందమూరి తారకభట్న మృతి చెందారు. జూనియర్ ఎన్టీఆర్ తో పాటు కళ్యాణ్ రామ్ రాజకీయాలకు దూరంగా ఉన్నారు. కానీ వారి సోదరి సుహాసినీ మాత్రం యాక్టివ్ గా ఉన్నారు. తెలంగాణలో జరిగే ఉప ఎన్నికల్లో ఆమె పోటీ చేస్తారని ప్రచారం నడుస్తోంది. మాగంటి గోపీనాథ్ అకాల మణింతో జుబ్లీహిల్స్ నియోజకవర్గానికి ఉప ఎన్నిక అనివార్యంగా మారింది. ఇప్పటికే అన్ని పార్టీలు సన్నాహాలు ప్రారంభించాయి. బిఆర్ఎస్ ఎమ్మెల్యే కావడంతో ఆ పార్టీ సెంటిమెంట్ వస్త్రాలను బదులుకు తీస్తోంది. మరోవైపు కంటోన్మెంట్ తరహాలోనే ఈ సీట్లో పాగా చేయాలని కాంగ్రెస్ కనరత్న చేస్తోంది.అనుకోని అవకాశంగా తెలుగుదేశం పార్టీభావిస్తోంది. వాస్తవానికి జుబ్లీహిల్స్ నియోజకవర్గం

నుంచి గెలిచిన మాగంటి గోపీనాథ్ తెలుగుదేశం పార్టీకి చెందినవారు. టీడిపి ఎమ్మెల్యేగా గెలిచి బీఆర్ఎస్ లోకి ఫిరాయించారు. అందుకే ఉప ఎన్నికల్లో తెలుగుదేశం అభ్యర్థి పోటీ చేస్తే బాగుంటుందన్న అభిప్రాయం వ్యక్తం అవుతోంది. టీడిపీకి మిత్రపక్షాలుగా ఉన్న బిజెపి, జనసేనతో తెలుగుదేశం పార్టీ చర్యలు జరుపుతున్నట్లు తెలుస్తోంది. అక్కడ అభ్యర్థిత్వంపై ఒక అంచనాకు వచ్చినట్లు ప్రచారం సాగుతోంది. ఈ స్థానానికి అక్టోబర్లో ఉప ఎన్నిక జరిగే అవకాశం ఉంది. దీనికి సంబంధించి సెప్టెంబర్‌లో షెడ్యూల్ అవుతున్న అవకాశం ఉంటుందని అంచనా వేస్తున్నారు.అధికార కాంగ్రెస్ పార్టీ ఈ విషయంలో ముందుంది. ఎలాగైనా ఈ స్థానాన్ని నిలబెట్టుకోవాలని చూస్తోంది. నియోజకవర్గంలో పరిస్థితుల అధ్యయనం, నిర్ణయాల కోసం సాంస్కం ప్రభాకర్, తుమ్మల నాగేశ్వరరావు, వివేక్ తో కూడిన కమిటీని సీఎం రేపంత్ ఏర్పాటు చేశారు. 2009 పునర్విభజనతో జుబ్లీహిల్స్ నియోజకవర్గం ఏర్పడింది. 2014 నుంచి వరుసగా గెలుస్తూ వచ్చారు

మాగంటి గోపీనాథ్. 2014లో టీడిపి నుంచి, 2018, 2023 ఎన్నికల్లో బిఆర్ఎస్ నుంచి గెలుపొందారు. ఖైరతాబాద్ నుంచి విడిపోయి జుబ్లీహిల్స్ నియోజకవర్గం గా అవతరించింది. 2009లో మాత్రం కాంగ్రెస్ పార్టీ నుంచి విష్ణువర్ధన్ రెడ్డి గెలిచారు.ఈ ఉప ఎన్నికల్లో కాంగ్రెస్ పార్టీ నుంచి అజారుద్దీన్, పిజిఆర్ కుమార్తె విజయా రెడ్డి, నవీన్ యాదవ్ పేర్లు ప్రముఖంగా వినిపిస్తున్నాయి. ఇక్కడ ముస్లిం మైనారిటీ ఓటింగ్ కీలకం. కాంగ్రెస్ ఎంబిఎం మధ్య ఒప్పందం కుదిరితే మాత్రం ఇక్కడ సమీకరణలు మారడం ఖాయం. మరోవైపు గోపీనాథ్ కుటుంబం నుంచే బిఆర్ఎస్ అభ్యర్థి పోటీ చేసే అవకాశం ఉంది. సాధ్యం కాకుంటే మాత్రం మాజీ ఎమ్మెల్యే విష్ణువర్ధన్ రెడ్డికి సీటు కేటాయించే పరిస్థితి కనిపిస్తోంది. అయితే తెలుగుదేశం పార్టీ మాత్రం మిగతా రెండు మిత్రపక్షాలతో కలిపి ఒక నిర్ణయానికి వచ్చే అవకాశం ఉంది. అటు మాగంటి గోపీనాథ్ చంద్రబాబుకు కావలసిన మనిషి. అందుకే ఆయన మరణ సమయంలో లోక్‌షే ప్రత్యేకంగా పరామర్శించారు వారి కుటుంబ సభ్యులను. తెలంగాణలో

సెప్టెంబర్ 30వ తేదీలోపు ఎన్నికలు నిర్వహించాలి

-మొదటిపేజీ తరువాలు

చర్యలు తీసుకోవాలి. లేకుంటే పాత సర్పంచులకే బాధ్యతలు అప్పగించాలి.

తెలంగాణ ప్రభుత్వం తరపున..

సుప్రీంకోర్టు తీర్పు ప్రకారం స్థానిక సంస్థల్లో టీసీ రిజిస్ట్రేషన్లు ఖరారు చేసి ఎన్నికల ప్రక్రియ చేపట్టాల్సి ఉందన్నారు. ఈ ప్రక్రియ పూర్తికావడానికి మరో నెల రోజుల గడువు అవసరమని ప్రభుత్వం తరపున అదనపు అడ్వాకేట్ జనరల్ ఇప్రూన్‌ఖాన్ కోరారు. ఈ దశలో న్యాయమూర్తి జోక్యం చేసుకుంటూ.. ఎన్నికల నిర్వహణపై గతంలో ఒకసారి హామీ ఇచ్చి ఎందుకు అమలు చేయలేదని ప్రశ్నించారు ఎన్నికల సంఘం తరపున సీనియర్ న్యాయవాది జి.విద్యాసాగర్ వాదనలు వినిపిస్తూ.. రిజిస్ట్రేషన్లు ఖరారు చేయాల్సిన బాధ్యత ప్రభుత్వానిదేనని తెలిపారు. ఇది పూర్తికాగానే ఎన్నికల ప్రక్రియ ప్రారంభిస్తామన్నారు. ప్రభుత్వం ఎన్నికల నిర్వహణకు ఆమోదం తెలిపాక.. ప్రక్రియ పూర్తి చేయడానికి రెండు నెలల సమయం పడుతుందన్నారు. దీనిపై న్యాయమూర్తి జోక్యం చేసుకుంటూ సకాలంలో ఎన్నికల నిర్వహణకు ప్రభుత్వం చర్యలు తీసుకోకపోతే ఎన్నికల సంఘం చొరవ తీసుకోవాలని సుప్రీంకోర్టు స్పష్టం చేసినందున... ఆ దిశగా ఎందుకు చర్యలు తీసుకోలేదని ప్రశ్నించారు. న్యాయవాది సమాధానమిస్తూ..రిజిస్ట్రేషన్లు ఖరారుతో పాటు ఎన్నికలకు ఏర్పాట్లు చేయాల్సిన బాధ్యత ప్రభుత్వానిదేనన్నారు.

ఈసీ, ప్రభుత్వ అభ్యర్థన..

మొత్తంగా.. ఎన్నికల నిర్వహణకు నెల రోజుల గడువు ఇవ్వాలని ప్రభుత్వం కోరగా.. ఎన్నికల సంఘం 60 రోజులు గడువు కోరింది. వాదనలు విన్న ధర్మాసనం జూన్ 23వ తేదీన తీర్పును రిజర్వు చేసింది. ఇవాళ ఆ తీర్పును వెల్లడించింది. కాగా, 2024 ఫిబ్రవరి 1వ తేదీ నాటికి తెలంగాణ సర్పంచ్‌ల పదవీ కాలం ముగిసింది. దాంతో ఆరు నెలల్లో ఎన్నికలు పూర్తి చేయాలని నిబంధనను గుర్తు చేస్తూ పలువురు హైకోర్టులో పిటిషన్లు దాఖలు చేశారు. ఎన్నికలైనా పెట్టండి.. లేదా పాత సర్పంచ్‌లనే కొనసాగించండి అని పిటిషన్‌ల్ను వాదనలు వినిపించారు. పిటిషన్‌ద్రలో కొంతమంది పౌరులతో పాటు ప్రజాప్రతినిధులు ఉన్నట్లు సమాచారం.

చట్టపరంగా బనకచర్లను అడ్డుకుంటాం

-మొదటిపేజీ తరువాలు

ఇచ్చామని మంత్రి ఉత్తమ్ కుమార్ రెడ్డి అన్నారు. ఆధునిక, సాంకేతిక పరిజ్ఞానంతో ఎన్‌ఎల్‌టీసీ పనులను పునరుద్ధరిస్తామని చెప్పారు. రాష్ట్ర సీటిపారుదల శాఖకు ఇద్దరు సైనికాధికారులని కేటాయించామని తెలిపారు. టన్నెల్ నిర్మాణంలో నిష్ణాతులైన వారి నియామకానికి కనరత్న చేస్తున్నామని చెప్పుకొచ్చారు. అంతర్జాతీయ స్థాయిలో పేరుగాంచిన టన్నెల్ నిపుణులు కల్చల్ పరిక్లిత్ మొహ్‌రా జులైలో చేరారని తెలిపారు. నీటిపారుదల శాఖ సలహా దారుడిగా జనరల్ హార్వల్ సింగ్‌కు అహ్మీనల్ పలుకుతున్నామని చెప్పారు. భారత సైన్యంలో ఇంజనీర్ ఇన్ చీఫ్‌గా జనరల్ హార్వల్ సింగ్ పనిచేశారని మంత్రి ఉత్తమ్ కుమార్ రెడ్డి పేర్కొన్నారు.

మెట్రోపై ఎన్నిసార్లు విజ్ఞప్తి చేసినా

కేంద్రం నిర్ణయం తీసుకోలేదు

-మొదటిపేజీ తరువాలు

భూముల అంశంపై చర్యలు జరిపారు. సమస్యల పరిష్కారానికి కేంద్రం చొరవ చూపాలని కోరారు. హైదరాబాద్ మెట్రో ఫేజ్ 2పై కేంద్రమంత్రివర్గం నిర్ణయం తీసుకోకపోవడం బాధాకరమన్నారు. దీనిపై కేంద్రం వెంటనే నిర్ణయం తీసుకోవాలని కోరారు. ప్రధాని, కేంద్రమంత్రిని కలిసి సీఎం రేపంత్ రెడ్డి ఎన్నోసార్లు విజ్ఞప్తి చేశారని గుర్తు చేశారు. మెట్రోపై ఎన్నిసార్లు విజ్ఞప్తి చేసినా కేంద్రం నిర్ణయం తీసుకోలేదంటూ ఆవేదన వ్యక్తం చేశారు. కేంద్ర క్యాబినెట్‌లో మెట్రోకు అనుమతి వస్తుందని భావించామన్నారు. దేశ జీడీపీలో తెలంగాణ కీలక పాత్ర పోషిస్తోందని తెలిపారు.

అదనపు కలెక్టర్లు వారంలో రెండు ప్రభుత్వ

పాఠశాలలు సందర్శించాలి

-మొదటిపేజీ తరువాలు

పదోతరగతి ఉత్తీర్ణులైన విద్యార్థులంతా ఇంటర్‌లో చేరోలా చూడాలన్నారు. ఇంటర్ తర్వాత జీవనోపాధికి అవసరమైన స్కెల్డ్ కోర్సుల్లో శిక్షణ పొందొచ్చని, తద్వారా వారి జీవితానికి ధోకా ఉండదని సీఎం అభిప్రాయపడ్డారు. ఈ సమావేశంలో సీఎం సలహాదారుడు వేం సరోదర్‌రెడ్డి, విద్యాశాఖ ఉన్నతాధికారులు పాల్గొన్నారు.

కరసేవకుడి నుంచి

కార్యసాధకుడి దాకా...

కరీంనగర్ : కేంద్ర హోం శాఖ సహాయ మంత్రి బండి సంజయ్ కరీంనగర్‌లో రాజకీయంగా అనేక విజయాలు సాధించినప్పటికీ, సొంతిల్లు లేని నాయకుడిగా గుర్తింపు పొందారు.బండి సంజయ్.. తెలంగాణలో రాజకీయాలపై అవగాహన ఉన్న ప్రతి ఒక్కరికీ తెలిసిన నేత. కరుడుగట్టిన హిందుత్వ వాది. హిందూ బైగర్‌గా కరీంనగర్ పట్టణ ప్రజలు, యువత పిలుచుకునే మాస్ లీడర్. సామాన్య కరసేవకుడిగా ప్రయాణం ప్రారంభించి.. ప్రస్తుతం కేంద్ర మంత్రిగా ఎదిగి. కార్య సాధకుడిగా గుర్తింపు పొందారు. 30 ఏళ్ల రాజకీయ ప్రయత్నంలో ఎట్టతేలకు సొంత ఇల్లు కొనుగోలు చేశాడు.కేంద్ర హోం శాఖ సహాయ మంత్రి బండి సంజయ్ కరీంనగర్‌లో రాజకీయంగా అనేక విజయాలు సాధించినప్పటికీ, సొంతిల్లు లేని నాయకుడిగా గుర్తింపు పొందారు. ఇటీవల ఆయన చైతన్యపురి కాలనీలో రూ.98 లక్షలతో ఇంటిని కొనుగోలు చేసి, రాజకీయ జీవంతోపాటు వ్యక్తిగత జీవితంలో కూడా కొత్త అధ్యాయాన్ని ప్రారంభించారు.బండి సంజయ్ కరీంనగర్‌లో కార్పొరేటర్‌గా తన రాజకీయ జీవితాన్ని ప్రారంభించారు. అక్కడి నుంచే రెండుసార్లు ఎమ్మెల్యే అభ్యర్థిగా పోటీ చేసి ఓడిపోయాడు. కానీ రెండుసార్లు ఎంపీగా విజయం సాధించారు. ఇటీవల కేంద్ర హోం శాఖ సహాయ మంత్రిగా నియమితులై, ఆయన రాజకీయ ప్రభావం మరింత పెరిగింది. ఈ విజయాలన్నీ కరీంనగర్‌లోని అత్యగరి ఇంటి నుంచే సాధించడం విశేషం. ఈ నేపథ్యం ఆయన సామాన్యత, స్థానికులతో ఉన్న సన్నిహిత సంబంధాన్ని తెలియజేస్తుంది.ఇన్నేళ్ల రాజకీయ జీవితంలో సొంతిల్లు లేకపోవడం బండి సంజయ్ వ్యక్తిగత జీవితంలో ఒక విశిష్ట అంశం. అయితే, చైతన్యపురిలోని తన కార్యాలయం సమీపంలో రూ.98 లక్షలతో ఇంటిని కొనుగోలు చేయడం ద్వారా ఆయన ఈ లోటును భర్తీ చేశారు. ఈ ఇంటి కొనుగోలుకు ఆయన సతీమణి అవర్చ పేరిట రూ.85 లక్షల బ్యాంకు రుణం తీసుకోవడం, ఆర్థిక ప్రణాళికలో వారి జాగ్రత్తను సూచిస్తుంది. సోమవారం రిజిస్ట్రార్ కార్యాలయంలో రిజిస్ట్రేషన్ పత్రాలు తీసుకోవడం ఈ ప్రక్రియను పూర్తి చేసిందిబండి సంజయ్ సతీమణి అవర్చ బ్యాంకు అధికారిగా పనిచేస్తూ, కుటుంబ ఆర్థిక స్థిరత్వానికి దోహదపడుతున్నారు. రాజకీయ నాయకుడిగా ఉన్నప్పటికీ, అత్యగరి ఇంట్లో నివసించడం ద్వారా సంజయ్ సామాన్య జీవనశైలిని కొనసాగించారు. సొంతిల్లు కొనుగోలు చేసిన తర్వాత కూడా, బ్యాంకు రుణం ద్వారా ఆర్థిక బాధ్యతను స్వీకరించడం ఆయన ఆర్థిక సమతుల్యతను ప్రతిబింబిస్తుంది.సొంతిల్లు కొనుగోలు చేయడం బండి సంజయ్ జీవితంలో కేవలం ఆర్థిక నిర్ణయం మాత్రమే కాదు, ఇది ఆయన రాజకీయ, వ్యక్తిగత జీవితంలో స్థిరత్వానికి సంకేతం. కరీంనగర్‌లోని చైతన్యపురిలో కార్యాలయం సమీపంలో ఇంటిని ఎంచుకోవడం, ఆయన స్థానికులతో సన్నిహితంగా ఉండాలనే సంకల్పాన్ని చాటుతుంది. కేంద్ర మంత్రిగా ఆయన కావాలనుకుంటే ఢిల్లీలో కూడా ఇంటిని కొనుగోలు చేయగలడు. హైదరాబాద్‌లో అయినా కొనుగోలు చేయవచ్చు. కానీ తాను పుట్టిన గడ్డకు, తనకు రాజకీయ భిక్ష పెట్టిన కరీంనగర్‌కు ప్రాధాన్యం ఇచ్చారు. స్థానికతకు పెద్దపీట వేశారు. ఈ నిర్ణయం ఆయన కుటుంబ జీవితంలో కొత్త దశను సూచిస్తూ, సామాన్య ప్రజలతో ఆయన అనుబంధాన్ని మరింత బలపరుస్తుంది.బండి సంజయ్ రాజకీయ జీవితంలో అనేక విజయాలు సాధించినప్పటికీ, సొంతిల్లు లేని నాయకుడిగా ఉండటం ఆయన సామాన్యతకు నిదర్శనం. చైతన్యపురిలో ఇంటి కొనుగోలు ఆయన వ్యక్తిగత జీవితంలో స్థిరత్వాన్ని, ఆర్థిక బాధ్యతను ప్రతిబింబిస్తుంది. ఈ నిర్ణయం ఆయన రాజకీయ, వ్యక్తిగత



సంపాదకీయం

చల్లదనంతో కూడిన చైతన్యం

ప్రపంచ వ్యాప్తంగా ప్రతి సంవత్సరం జూన్ 26న ప్రపంచ శీతలీకరణ దినోత్సవంగా నిర్వహించ బడుతోంది. శీతలీకరణ, వాయు సమ శీతలీకరణ, తాప ఉత్పాదక పరికరాల తయారీ, నిర్వహణ వంటి రంగాల్లో పనిచేస్తున్న నిపుణుల సేవలను గుర్తించేందుకు, శీతలీకరణ రంగం ఆధునిక జీవితంలో కలిగించే ప్రాధాన్యతను ప్రజలకు తెలియ జేయాలనే లక్ష్యంతో ఈ దినోత్సవాన్ని నిర్వహిస్తున్నారు. ఈ దినోత్సవాన్ని శీతలీకరణ శాస్త్రానికి పునాదులు వేసిన శాస్త్రవేత్త లార్డ్ కెల్విన్ జన్నడినాన (జూన్ 26, 1824) నిర్వహించడం ప్రత్యేకత. నేటి జీవన విధానంలో శీతలీకరణ వ్యవస్థలు ఒక అవసరంగా మారాయి. ఇది కేవలం నివాస గదులను శీతలంగా ఉంచడానికే కాదు, ఆహార పదార్థాల నిల్వ, ఔషధ భద్రత, పారిశ్రామిక అవసరాలు, ఆసుపత్రుల నందు రోగ నిర్ధారణ పరికరాల సంరక్షణ, లబోరేటరీలలో నిగ్రహిత ఉష్ణోగ్రతల అవసరం వంటి అనేక రంగాల్లో కీలకంగా మారింది. ఆహార భద్రత విషయంలో శీతలీకరణ వ్యవస్థలు ఎంతో ముఖ్యమైన పాత్ర పోషిస్తున్నాయి. పండ్లు, కూరగాయలు, మాంసాహార పదార్థాలు, పాల ఉత్పత్తులు మొదలైనవి రైతు నుంచి వినియోగ దారుడికి చేరే వరకు తాజాగా ఉండేలా శీతలీకరణ పరికరాలు కాపాడు తున్నాయి. ఇలా ఉండకపోతే అవి త్వరగా పాడైపోతూ, ఆహార వ్యర్థం పెరిగేది. దీనివల్ల ప్రపంచ వ్యాప్తంగా ఆహార భద్రతకు హానికరం కలిగేది. ఔషధ రంగంలోనూ శీతలీకరణ అవసరం మరింత కీలకం. వ్యాధి నిరోధక టీకాలు, సంజీవన మందులు, రక్త నిల్వలు తదితర ఔషధ పదార్థాలను నిర్దిష్ట తాపన స్థితిలో ఉంచకపోతే అవి నిష్ప్రభంగా మారుతాయి. ఇది ప్రజారోగ్యంపై తీవ్ర ప్రభావం చూపుతుంది. ముఖ్యంగా గ్రామీణ ప్రాంతాల్లో, రూరల్ ఆరోగ్య కేంద్రాల్లో శీతలీకరణ వ్యవస్థల అభివృద్ధి ఎంతో అవసరం. వాతావరణ మార్పుల నేపథ్యంలో వేడిమి తీవ్రమవుతున్న ఈ కాలంలో వాయు సమశీతలీకరణ పరికరాలు ప్రజలకు ఉపశమనం కలిగిస్తున్నాయి. ముఖ్యంగా వృద్ధులు, చిన్నపిల్లలు, అనారోగ్యంతో బాధపడేవారికి ఈ పరికరాలు హీట్ ట్రెక్స్, వాపు వంటి సమస్యల నుంచి రక్షణగా నిలుస్తున్నాయి. పరిశ్రమల విషయాలకొస్తే, శీతలీకరణ వ్యవస్థలు ఆవశ్యకతగా మారినవే. రసాయన తయారీ కేంద్రాలు, విద్యుదుత్పత్తి గిడ్డంగులు, గణాంక సమాచార నిల్వ కేంద్రములు, వనరుల నిల్వ కేంద్రాలలో తాపన నియంత్రణ శక్తి లేకపోతే ఉత్పత్తి నాణ్యత తగ్గిపోతుంది. దాంతోపాటు ఉద్యోగుల ఆరోగ్యం, పనితీరు కూడా దెబ్బతింటుంది. ఈ సంవత్సరం ప్రపంచ శీతలీకరణ దినోత్సవం ‘ప్రతి ఒక్కరికీ సుస్థిర శీతలీకరణ’ అనే అంశంపై దృష్టిపెడుతోంది. అంటే సమాజంలోని అన్ని పర్చాలకూ శీతలీకరణ సౌకర్యాలు అందుబాటులో ఉండేలా చేయాలన్న లక్ష్యం. ఇది నేడు అత్యంత అవసరమైన విషయముగా మారింది. ఎందుకంటే అధిక ఉష్ణోగ్రతల వల్ల కేవలం ఆసౌకర్యమే కాదు, అనేక అనారోగ్య సమస్యలు, మానవజాతికి ముప్పు వాటిల్లే ప్రమాదం కూడా ఉంది. ఇప్పటివరకు వినియోగించిన శీతలీకరణ పరికరాల్లో ఉపయోగించిన కొన్ని వాయువులు వాతావరణానికి హానికరంగా మారాయి. అవి ఓజోన్ పొరను భంగపరిచే విధంగా పనిచేయడం గ్రీన్ హౌస్ ప్రభావాన్ని తీవ్రతరం చేసింది. దీనిని అరికట్టేందుకు అంతర్జాతీయ ఒప్పందాలుగా మాంట్రియాల్ ఒప్పందం, కిగాలి సవరణ వంటి చర్యలు అమలులోకి వచ్చాయి. ఇప్పుడు పర్యావరణ హిత శీతలీకరణ పద్ధతులను అభివృద్ధి చేయడంపై దృష్టి సారించాల్సిన అవసరం ఉందనే విషయాన్ని ఈ దినోత్సవం గుర్తుచేస్తోంది. కొత్త ఆవిష్కరణల ద్వారా శీతలీకరణ రంగంలో ఎన్నో మార్పులు చోటు చేసుకుంటున్నాయి. సూర్యశక్తితో పనిచేసే శీతలీకరణ పరికరాలు, తక్కువ విద్యుత్తుతో ఎక్కువ తాపనను తొలగించే పద్ధతులు, నిర్మాణ శైలిలోనే చల్లదనాన్ని పొందే వాస్తవ రూపకల్పన వంటి మార్గాలు పర్యావరణానికి మేలు చేసే దిశగా ఉన్నత సాధనాలు. శీతలీకరణ రంగంలో పనిచేసే శాస్త్రవేత్తలు, ఇంజనీర్లు, సాంకేతిక నిపుణులు సమాజానికి ఎంతో మేలు చేస్తున్నారు. వారి సేవలను గుర్తించడంతో పాటు, యువతను ఈ రంగంలోకి ఆకర్షించి శిక్షణనిచ్చే బాధ్యత ఈ దినోత్సవం మోస్తోంది. ప్రపంచ శీతలీకరణ దినోత్సవం సందర్భంగా ప్రజలందరికీ సరైన మార్గదర్శకత్వం అవసరం. శీతలీకరణ పరికరాలు పర్యావరణ హితంగా ఉండేలా చూసుకోవాలి. అవసరమైనంత మాత్రాన మాత్రమే వినియోగించాలి. పరికరాల్లో గాలి లీకేజీలు లేకుండా చూసుకోవాలి. విద్యుత్తు వినియోగం తక్కువగా ఉండే పరికరాలను ఎంచుకోవాలి. పునః చక్రణ యోగ్య పదార్థాలతో తయారైన పరికరాలను ప్రోత్సహించాలి. ఈ దినోత్సవం ద్వారా శీతలీకరణ కేవలం సౌకర్యం మాత్రమే కాక, భద్రత, ఆరోగ్యం, ఆహార భద్రత, పర్యావరణ పరిరక్షణకు సంబంధించిన అంశమని గుర్తించాలి. ఈ రంగానికి సమచిత గౌరవం, సరైన అవగాహన, మరింత సాంకేతిక పురోగతి, అందరికీ అందుబాటులో ఉండే విధంగా ఏర్పాట్లు చేయడమే ఈ దినోత్సవం యొక్క సారాంశం. చల్లదనంతో కూడిన సుస్థిర భవిష్యత్తు నిర్మాణానికి ఇది ఒక గొప్ప ప్రారంభం కావాలి. ఈ సందర్భంలో ప్రభుత్వం, పరిశ్రమలు, విద్యా సంస్థలు, నిపుణులు కలిసి పనిచేయాల్సిన అవసరం ఎంతైనా ఉంది. శీతలీకరణ రంగాన్ని పర్యావరణ అనుకూల దిశగా దారినిర్పించుకు విధానాలను రూపొందించాలి. గ్రామీణ ప్రాంతాల్లోనూ శీతలీకరణ సౌకర్యాలను విస్తరించేందుకు ప్రత్యేక ప్రణాళికలు అవసరం. ఉదాహరణకు, పల్లెప్రాంతాల వైద్య కేంద్రాల్లో టీకా నిల్వ కేంద్రాలు సమర్థవంతంగా పనిచేసేలా శీతలీకరణ వ్యవస్థలు ఏర్పాటుచేయాలి. అలాగే, విద్యా రంగంలోనూ శీతలీకరణ సాంకేతిక పరిజ్ఞానాన్ని ప్రాథమికంగా బోధించాల్సిన అవసరం ఉంది. ఇది ఒక విజ్ఞాన శాస్త్ర శీఘ్రంగా అభివృద్ధి చెందుతున్న శాఖ. యువత ఈ రంగంలో శిక్షణ పొందితే, ఉద్యోగవకాశాలు మాత్రమే కాదు, సమాజానికి సేవ చేసే గొప్ప అవకాశాలూ మొదలుగా ఉంటాయి. ఈ దినోత్సవం ద్వారా ప్రజల్లో శీతలీకరణ పరికరాల వినియోగం పై బాధ్యతా భావం పెరగాలి. శక్తి వినియోగాన్ని తగ్గించే పరికరాలను ఎంపిక చేయడం, పాత పరికరాలను పర్యావరణ హితంగా వినర్షించడం వంటి మార్గాలను అవలంబించాలి. వీటితో పాటు నిర్మాణ రంగంలో తక్కువ శక్తి వినియోగించే శైలి ప్రోత్సహించాలి. ఉదాహరణకు, గాలి వాతావరణం అనుగుణంగా తాపనలో తగ్గుదల కలిగించే నిర్మాణ శిల్పాలు, ప్రాకృతిక కాంతి, గాలి ప్రవాహానికి అనుకూలంగా గదుల విన్యాసం వంటి మార్గాలను ప్రోత్సహించాలి. శీతలీకరణ రంగం పట్ల సమాజం కృతజ్ఞతతో కూడిన దృష్టిని ఏర్పరచుకోవాలి. ఈ రంగం మన ఆరోగ్యానికి, జీవన నాణ్యతకు, భవిష్యత్తు తరాల పర్యావరణానికి పునాది వంటిదిగా మారుతోంది. ప్రపంచ శీతలీకరణ దినోత్సవం ఈ విషయాలన్నింటినీ మన ముందుకు తీసుకువచ్చే ప్రేరణాత్మక సందర్భం. ఈ దినోత్సవాన్ని నేడు నాటివరకు పరిమితం చేయకుండా, దీని ద్వారా వచ్చే సందేశాలను జీవనశైలిలో భాగంగా అమలుచేయాలి. సాంకేతిక పరిజ్ఞానంతో, పర్యావరణ స్పృహతో, సామాజిక బాధ్యతతో కూడిన శీతలీకరణ వ్యవస్థలు మన చుట్టూ ఉండాలంటే మనం తీసుకోవాల్సిన చొరవలు ఎన్నో ఉన్నాయి. అవి ఒక్కొక్కటిగా నెరవేరితే, చల్లదనంతో కూడిన, ఆరోగ్యవంతమైన, సుస్థిరమైన భవిష్యత్తు మనదే అవుతుంది.

తీరప్రాంత పరిరక్షణలో నౌకాదళ అసమాన సేవలు

భారత నావికాదళం దేశం యొక్క సముద్ర సరిహద్దులను భద్ర పరచుటలో, ఓడరేవు సందర్శనల ద్వారా, భారతదేశం అంతర్జాతీయ సంబంధాలను విస్తరించుటంలో ముఖ్యమైన పాత్ర పోషిస్తుంది. భారతదేశ నావికా దళం భారత సైనిక దళాల యొక్క సముద్ర విభాగం. భారతదేశ రాష్ట్రపతి నౌకాదళానికి సర్వ సైన్యాధ్యక్షుడు. కేవలం దేశ రక్షణకే కాకుండా మానవతా సహాయాలకు, ప్రకృతి వైపరీత్యాలు సంభవించి నపుడు సహాయం కొరకు భారత ప్రభుత్వం నేవీని వినియోగిస్తుంది. ఉమ్మడి వ్యాయామాలు, మానవతావాద మిషన్లు, విపత్తు ఉపశమనం మొదలైనవి వారి కర్తవ్యాలు. భారత దేశంలో శ్రీ. పూ. 2300లో ప్రస్తుత గుజరాత్ లోని మంగ్రోల్ దగ్గర మొట్టమొదటి నౌకాతీరం నిర్మించ బడినది. శ్రీ.పూ. 4వ శతాబ్దంలో మౌర్య సామ్రాజ్యంలో మొదటిసారి నౌకా విభాగాన్ని ఏర్పరిచారు. చంద్రగుప్త మౌర్యుడి ప్రధాన మంత్రి అయిన చాణక్యుడు తాను రచించిన ఆర్థ శాస్త్రంలో నవాధ్యక్ష పేరుతో నదీ జలాల వినియోగం గురించి నిర్దేశించాడు. బ్రిటిషు ప్రభుత్వం భారత దేశాన్ని పాలిస్తున్నప్పుడు 1830లో రాయల్ ఇండియన్ నేవీని ఏర్పరిచారు. ఇది 1946 నాటికి 78 ఓడలు, 2000 మంది సిబ్బంది కలిగి ఉండేది. 26 జనవరి 1950 న భారత దేశానికి సంపూర్ణ స్వాతంత్ర్యం వచ్చిన రోజున నౌకా దళానికి ఇండియన్ నేవీగా, వాహకాలకు ఇండియన్ నావల్ షిప్ గా పేరు పెట్టారు.1961లో జరిగిన ఆవరేషన్ విజయ లో ఇండియన్ నేవీ మొట్ట మొదటి సారి యుద్ధంలో పాల్గొన్నది. 1965లో జరిగిన భారత్ - పాక్ యుద్ధంలో నేవీ ఎక్కువ పాల్గొనక పోయిన తీర ప్రాంతాల పరిరక్షణలో కీలకపాత్ర వహించింది. 1971లో జరిగిన భారత్ - పాక్ యుద్ధంలో నేవీ విశిష్టమైన పాత్ర పోషించింది. ఈ యుద్ధంలో పాకిస్తాన్ దగ్గర ఉన్న అత్యంత ప్రమాదకరమైన పి ఎన్ ఎస్ ఘాజి జలాంతర్గామిని ధ్వంసం చేసి సముద్రంలో ముంచి వేసిన ఘనత ఐ ఎన్ ఎస్- రాజ్ పుత్ కు దక్కుతుంది. ఐ ఎన్ ఎస్ నిర్హట్, ఐ ఎన్ ఎస్ నివత్ లు కరాచీ పోరను చుట్టముట్టి మిగిలిన పాకిస్తాన్ పోర్టులతో రాకపోకలను, పాక్ సైన్యానికి సహాయాన్ని అడ్డుకొని భారత దేశానికి విజయాన్ని అందించడంలో ముఖ్యపాత్ర వహించాయి. 2004లో దక్షిణ భారత దేశాన సునామి సంభవించి నపుడు కొద్ది గంటల్లోనే నేవీ 27 నౌకలు, 19 హెలికాప్టర్లు, 06 యుద్ధ విమానా నౌకలు, 5000 మంది సిబ్బందితో ముందుగా సహాయ చర్యలు చేపట్టింది. నేవీ చరిత్రలో ఇంత పెద్ద ఎత్తున సహాయ చర్యలు చేపట్టడం ఇదే ప్రథమం. ఆధునిక భారతీయ నౌకాదళం హిందూ మహాసముద్ర ప్రాంతంలో తన స్థానాన్ని



మెరుగు పరిచేందుకు వేగవంతమైన పునర్నిర్మాణంలో భాగంగా ఉంది. ఈ నివేదిక ప్రకారం 58,000 మంది సిబ్బంది, విమాన వాహక నౌక, పెద్ద రవాణా ఓడ, 15 యుద్ధ నౌకలు, 8 గైడెడ్ మిస్సైల్ డిస్ట్రీయర్లు, 24 కొర్వెట్టలు, 13 సంప్రదాయ జలాంతర్గాములు, 1 అణు దాడి జలాంతర్గామి, 30 పెట్రోల్ ఓడలు, వివిధ సహాయక నౌకలు మొదలైనవి భారత నావికా దళంలో భాగం. భారత నావికా దళంలో తూర్పు కమాండ్ - విశాఖపట్నం, పశ్చిమ కమాండ్ - ముంబాయి దక్షిణ కమాండ్ - కోచి, అండమాన్ నికోబార్ నావల్ - పోర్ట్ బ్లెయిర్ అనే 4 కమాండ్ లు ఉన్నాయి. 1985 నుండి అణు జలాంత ర్గాములను నిర్మించడానికి కల్పాకృం వద్ద ఉన్న అణు కేంద్రంలో కలసి నేవీ కృషి చేస్తోంది. 1987లో భారత నౌకా దళంలో జలాంతర్గాముల విభాగాన్ని ఏర్పాటు చేశారు. జలాంత ర్గాముల నుండి టర్బిడ్ అను క్షిపణులను ప్రయోగిస్తారు. పూర్తి స్వదేశీ పరిజ్ఞానంతో రూపొందించిన మొట్ట మొదటి నబ్ మెరైన్ - ఐ ఎన్ ఎస్ పల్లి. 8 డిసెంబర్ 1967లో భారత నౌకా దళంలో ప్రవేశ పెట్టబడిన తొలి జలాంతర్గామి - ఐ ఎన్ ఎస్ కల్వర్. జలయుద్ధం చేయాల్సి వచ్చినప్పుడు, భారత నావికా దళానికి ఎంతగానో ఉ పకరిస్తుందని భావిస్తున్న ఎలక్ట్రానిక్ టోర్పెడో

‘వారుణాస్త్ర’ స్వదేశీ పరిజ్ఞానంతో భారత్ అభివృద్ధి చేసిన జలాంతర్గామి విధ్వంసక టార్పెడో. భారత రక్షణ పరిశోధన అభివృద్ధి సంస్థకు చెందిన నేవల్ సైన్స్ అండ్ టెక్నాలజికల్ రీసెర్చిటరీ ఈ హెవీమెయిట్ టార్పెడోను అభివృద్ధి చేసింది. సముద్ర గర్భంలో... శత్రు దేశపు నబ్ మెరైన్ ధ్వంసం చేసే టార్పెడో ఇది. ఓడనుండి ప్రయోగించే రకపు వారుణాస్త్రను 2016 జూన్ 26న న భారత నౌకాదళంలో చేర్చుకున్నారు. యుద్ధ నౌక నుంచే ఈ హెవీ మెయిట్ టార్పెడోను సముద్రంలో దాగి ఉన్న శత్రు దేశపు జలాంతర్గామిపై ప్రయోగించవచ్చు. 95 శాతం స్వదేశీ పరిజ్ఞానంతో తయారైంది. ప్రపంచంలో జీవీఎస్ ఆధారంగా దూసుకుపోయే ఏకైక టార్పెడోగా వారుణాస్త్ర వినుతికెక్కింది. ఐ ఎన్ ఎస్ కల్వర్ - 14 డిసెంబర్ 2017న, ఖండేరి సెప్టెంబర్ 2019న, కరంజ్ మార్చి 2021న, వేలా నవంబర్ 2021న, వాగిర్- నవంబర్ 2020లో ప్రారంభించ బడింది. 2023 జనవరి 23న వగీర్ జల ప్రవేశం చేయడంతో, భారత నౌకాదళంలో చేరి, భారతదేశం జలాంతర్గామి నిర్మాణ దేశంగా తన స్థానాన్ని మరింత సుస్థిరం చేసుకుంది. వగీర్ అంటే ఇసుక సారచేప. ఐఎన్ఎస్ వగీర్లో ప్రపంచంలోని అత్యుత్తమ సెన్సార్లు ఉన్నాయి.

అమ్మపూజకు అనువైన మాసం ఆషాఢం

జ్యోతిష శాస్త్ర ప్రకారం ప్రతి మాసం నిర్ణయం ఆ మాసంలో పౌర్ణమి రోజున వచ్చే నక్షత్రం ఆధారంగా చేయబడుతుంది. చైత్ర పౌర్ణమి రోజున చంద్ర సంవత్సరము చిత్తా నక్షత్రం అవుతుంది. కనుక ఆ మాసానికి చైత్ర మాసమని, విశాఖ నక్షత్రముందు సంచరించుట వల్ల వైశాఖ మాసం అని, ఇలా పన్నెండు మాసాలు పౌర్ణమిలలో చంద్రుని సంచారం ఆధారంగా పేర్లను నిర్ణయించారు. చంద్రుడు పౌర్ణమి రోజున పూర్వాషాఢ /ఉత్తరాషాఢ నక్షత్ర సమీపాన సంచరించే మాసం ఆషాఢ మాసం. దీనిని శూన్య మాసం అంటారు. వైశాఖ, జ్యేష్ఠ మాసాలు వివాహాలు, గృహ ప్రవేశాలు, ఉపనయనాలు వంటి శుభకార్యాలతో కళకళలాడితే ఆషాఢమాసం వాటన్నింటికీ విరామం ప్రకటించే మాసం. ఆషాఢ మాసము తెలుగు సంవత్సరంలో నాలుగవ నెల. ఈ నెలలో పౌర్ణమినాడు చంద్రుడు ఉత్తరాషాఢ/పూర్వాషాఢ నక్షత్రాల సమీపంలోనికి వచ్చే నెల, ఉత్తరాయణ పుణ్యకాలం పూర్తయి సూర్యుడు మిథునరాశి నుంచి కర్కాటకరాశి లోనికి ప్రవేశిస్తాడు. దాంతో దక్షిణాయనం మొదలవుతుంది. ఆషాఢ శుద్ధ ఏకాదశి నాడు విష్ణువు పాలకదలిపై యోగనిద్రలోకి వెళ్ళే సందర్భాన్ని “తొలి ఏకాదశి”గా పరిగణిస్తారు. ఆషాఢ శుద్ధ పౌర్ణమి రోజున “గురు పౌర్ణమి”గా వ్యవహరిస్తారు. మహా భాగవతాన్ని రచించిన వేద వ్యాసుడు జన్మించిన రోజును “వ్యాస పౌర్ణమి” అని కూడా అంటారు. వ్యాసుడు వేదాల్ని నాలుగు భాగాలుగా విభజించిన రోజు కూడా ఇదేనంటారు. ఆషాఢ నుండి దక్షిణాయనం, వర్షరతువు ప్రారంభం అవుతాయి. సూర్యుడు కర్కాటక రాశి లోనికి ప్రవేశించడంతో ప్రారంభమయ్యే దక్షిణాయనం, తిరిగి మకర రాశి గతుడు కావడం వరకు, ఆరు మాసాలు ఉంటుంది. సూర్యుడు భూమధ్య రేఖకు దక్షిణంగా సంచరిస్తారు. దక్షిణాయనం ప్రీతికరం. ఉత్తరాయణం కన్నా దక్షిణాయణం లోనే పండుగలు, పబ్బాలు అధికం. ఆషాఢంలో ప్రధానంగా, శుక్ల పక్ష విదియ నాడు జగన్నాథ, బలభద్ర, సుభద్ర, రథయాత్రలో నిర్వహిస్తారు. “ఆషాఢ శుద్ధ పంచమివ్యాం, పచ్చెనే పుద్గ గోతమి... అథవా తప్పి దారణా, ద్వాదశ్యామది తప్పదు”. అని లోకోక్తి ఉంది. గోదావరి తీర వాసుల్లో పంచమి తప్పితే ద్వాదశి గోదావరి వరద రాగలరని భావన, స్కంద పంచమి నాడు నుబ్రహ్మణ్య స్వామిని ఆరాధించే దినంగా “కుమార షష్ఠి”, “భాను నవమి” పర్వదినాలను ఆచరిస్తారు. దశమి నాడు మహాలక్ష్మి ఆరాధిస్తారు. ప్రధానంగా శుక్ల ఏకాదశి “తొలి ఏకాదశి” అంటారు. “మహా ఏకాదశి”గా “ప్రథమైకాదశి” గా “శయన ఏకాదశి” గా విలువబడి ఈ దినం నాడు చాతుర్మాస దీక్షలు ప్రారంభిస్తారు. ఉత్తరాయణంలో పండగలు పబ్బాలు అధికం. అయితే



దక్షిణాయనంలో ఆరోగ్య పరిరక్షణార్థం, నియమాలు ఎక్కువగా పాటించాల్సిన సమయంలో, పూర్వీకులైన పెద్దలు, ప్రతాలు ఉత్సవాలు ఎక్కువ పెట్టారు. వాటికి బోజీ వంటిది తొలి ఏకాదశి. త్రైమూర్త్య స్వరూపుడైన గురువును పూజించే దినం “గురు పూర్ణిమ” లేదా “వ్యాస పూర్ణిమ”. తెలంగాణలో ఆషాఢంలో “బోనాల పండుగ” జరుపు కోవడం, అనాది నుండి వస్తున్నది. భోజనానికి విశ్కతి అయిన బోనాన్ని అమ్మవారికి నివేదించడం గ్రామీణ ఆచారం. హైదరాబాదు, సికింద్రాబాదు, తెలంగాణ, రాయలసీమలోని కొన్ని ప్రాంతాలలో ఆషాఢ మాసంలో బోనాలు పండుగ జరుపుకో బడుతుంది. మార్పు వల్ల, ఆరోగ్యానికి హాని చేకూర్చే వ్యాధుల నుండి కాపాడే, అస్తం, టెల్లం, పెరుగు, పసుపు నీళ్ళు, వేపాకులు, బోనాల్లో చేరుస్తారు. రైతులు వ్యవసాయ పనులలో నిమగ్నమయ్యే కాలమిది. గ్రామీణులు వ్యవసాయ పనులకు వెళుతూ, తీరిక లేకుండా పని చేయాల్సి ఉన్నందున, వెతుడానికి అనువైన కాలం అయినందున, వైవాహిక జీవితం ధ్యాస నుండి మళ్ళించేందుకు, అత్తవారింటికి అల్లుడు వెళ్ళకూడదనే నియమం పెట్టారు. పూర్వకాలంలో వ్యవసాయమే జీవనాధారం. సంపాదన మాట అటు నుంచి తినడానికైనా కొన్ని గింజలు ఉండాలని, కొత్త వలపు మోజులో పడి జీవనాధారమైన వ్యవసాయాన్ని ఎక్కడ నిర్లక్ష్యం చేస్తారో. అనే ఈ నిబంధన పెట్టారు. అంతే కాదు ఈ మాసంలోని వాతావరణంలో చాలా మార్పులు చోటు చేసుకుంటాయి. చల్లని వాతావరణం వల్ల బ్యాక్టీరియా, వైరస్లు అంటువ్యాధులుగా బాగా ప్రబలుతాయి. ఇలాంటి సమయంలో కొత్త పెళ్ళి

కాతురు గర్భం దాల్చితే, పుట్టబోయే బిడ్డమీద వాటి ప్రభావం ఉంటుందనేది శాస్త్రీయ నమ్మకం. పిండానికి తొలి మూడు నెలలు చాలా ముఖ్యం. ఆ సమయంలోనే అవయవాలు ఏర్పడతాయి. జన్మించిన సమయం కన్నా, గర్భధారణ సమయం ముఖ్యమని పూర్వకాలంలో భావించేవారు. ఆషాఢంలో గర్భం దాల్చితే తొమ్మిది నెలలకి అంటే చెత్తం పూర్తవుతుంది. ఆ సమయంలో ఎండకు పుట్టిన పిల్లలు, బాలింతలు తట్టుకోలేదని ఈ నియమం పెట్టారు. అలాగే ఒక నెల వియోగం ముఖ్యమని కలవ కూడుకుంటే అన్యోన్యత దాంపత్యాన్ని పొందుతారని అని కూడా అంటారు. కావున ఈ నెలలో పడుపు పుట్టింట్లో ఉండడమే క్షేమమని, పెద్దలు ఆధారంగా పెట్టారు. దీన్ని అనారోగ్య మాసంగా పేర్కొంటారు. అందుకే కొత్తగా వివాహం అయిన నవ వధువులు, అత్త వారిళ్ళలో కాకుండా, తల్లిగారిళ్ళలో నెల రోజులు ఉండే సంప్రదాయం, ఇంకా కొనసాగుతూనే ఉంది. ఆషాఢ మాసంలో నవదంపతులు కలవ కూడదనే ఆచారాన్ని మనదేశం లోని హైందవేతర మతస్థులు కూడా కొన్నిచోట్ల పాటిస్తుంటారు. ఈ మాసంలో పాదరక్షలు, గొడుగు, ఉప్పు, దానం చేస్తే మంచి ఫలితాలు లభిస్తాయి. స్నానం, దానం జపం సత్కర్మల ఆచరణకు ముఖ్యమైన మాసం. గృహ నిర్మాణ ఆరంభాలకు శుభ సూచకమైన మాసంగా చెప్పబడింది. ఆషాఢంలో గృహ నిర్మాణం ప్రారంభిస్తే భృత్తు, రత్న, పశు ప్రాప్తి కలుగుతుందని మత్స్యపూరాణం వివరిస్తున్నది. ఆషాఢంలో ఒక్కసారైనా గోరంటాకు పెట్టుకోవడం, ములగ కూర తినడం, అనవపవ్వు వాడకాలు, ఆచారాలు ఉన్నాయి.

ప్రమాదంలో గాయపడిన ప్రైవేట్ టీచర్ కు టి పి టి ఎఫ్10,000 వేలు ఆర్థిక సాయం

అగ్నిధారస్కూల్ ఖమ్మం జిల్లా/ గోదావరిఖని శ్రీ చైతన్య టెక్స్ స్కూల్ ప్రైవేట్ టీచర్ వేముల వెంకటేశ్ కి ఇటీవల ప్రమాదవశాస్త్రా వుడ్ కట్టర్ మిషన్ తగిలి రెండు కాళ్ళకు ఫ్యాక్చర్ అయినవి విషయం తెలుసుకున్న టీపీటీఎఫ్ బృందం వారి స్వగృహ ముదిగొండ మండలం కమలాపురం లో కలిసి వారి యోగ క్షేమాలు అడిగి తెలుసుకొని, తెలంగాణ ప్రైవేట్ టీచర్స్ ఫోరం ఖమ్మం జిల్లా కమిటీ ఆధ్వర్యంలో 10000/ రూపాయల ఆర్థిక సాయం అందించారు.ఈ సందర్భంగా టి పి టి ఎఫ్ జిల్లా అధ్యక్షులు కొరకొప్పు రామారావు మాట్లాడుతూ... గాయపడిన వెంకటేశ్ త్వరగా కోలుకోవాలని, అన్నారు. ఎల్లప్పుడూ,ప్రైవేట్ టీచర్స్ కు సేవ చేసే విషయంలో టీపీటీఎఫ్ ఎల్లప్పుడూ ముందుంటుందని,ప్రతి ప్రైవేట్ టీచర్ టీపీటీఎఫ్ సభ్యత్వం తీసుకోవాలని అన్నారు. ప్రతి జిల్లాలను ప్రవేటు ఉపాధ్యాయులకు టీపీటీఎఫ్ అందగా ఉంటుందని తెలియజేశారు. తెలంగాణ ప్రైవేట్ టీచర్స్ ఫోరం రాష్ట్ర కార్యదర్శి అవుల రాజేష్ యాదవ్ మాట్లాడుతూ. ఖమ్మం జిల్లా అధ్యక్షులు రామారావుని జిల్లా కమిటీ మండల కమిటీ సభ్యులను పేరుపేరునా అభినందించినారు. జిల్లాలోని ప్రైవేట్ టీచర్ అందరూ రామారావుకి మద్దతిస్తూ అందరి సమస్యలు



తన సమస్య గా భావించి సేవ చేయడంలో ముందుంటారని తెలియజేశారు.కార్యక్రమంలో మాదిగ జేపీసీ రాష్ట్ర ఉపాధ్యక్షులు మట్టి గురుమూర్తి,టీపీటీఎఫ్ జిల్లా అధ్యక్షులు కొరకొప్పు రామారావు, ఉపాధ్యక్షులు అక్షయ సింగ్ చౌహాన్, టి.దేవిద్, ఈ సురేష్, మండలబాధ్యులుబి.నాగభిక్షం మరియు కుటుంబ సభ్యులు పాల్గొన్నారు.

నేడు యాంటీ డ్రగ్స్ డే - పోలీస్ శాఖ ఆధ్వర్యంలో 2 కే రన్



అగ్నిధార స్కూల్ మంధని : మంధని పోలీస్ శాఖ ఆధ్వర్యంలో 2కే రన్ కార్యక్రమాన్ని నిర్వహించడం జరుగుతుందని సిఐ తెలిపారు.గురువారం యాంటీ డ్రగ్స్ డే సందర్భంగా ఉదయం 7 గంటలకు 2 కే రన్ కార్యక్రమాన్ని మంధనిలోని పాత పెట్రోల్ బంక్ వద్ద నుండి అంబేద్కర్ చౌక్ మీదుగా జన్ డిపో వరకు చేరుకుని తిరిగి అక్కడ నుండి మళ్ళీ అంబేద్కర్ చౌక్ గుండా గాంధీ చౌక్ వరకు 2కే రన్ నిర్వహించడం జరుగుతుందని మంధని సిఐ బి.రాజు ఒక ప్రకటనలో తెలిపారు. ఈ యొక్క కార్యక్రమంలో ప్రతి ఒక్కరూ పాల్గొని విజయవంతం చేయగలరని వారు కోరారు.

అన్నదాన కార్యక్రమం



అగ్నిధారస్కూల్ “(సంగారెడ్డి)” సేవా సమితి సభ్యులు శ్రీ. కైరంకొండ జనార్దన్ రిటైర్డ్ టీచర్ నివాసం దత్తగిరి కాలనీ జవీరాబాద్ లో చిన్నారి మోక్షిత పుట్టినరోజు సందర్భముగా సుమారు 70 మందికి జవీరాబాద్ లో వివిధ ప్రదేశములలో నివసించు చున్న నిరుపేదలు, నిరాశ్రయులకు సేవా సమితి ద్వారా రెండు పూటలకు నరిపడు భోజనం అందజేయడం జరిగింది. ఇందుకు సంబంధించిన ఖర్చు నిమిత్తము రూ.3,600/లు సమితికి చెల్లించి నారు. చి. మోక్షిత కి అన్న దాన సేవా సమితి తరపున పూర్వరు పూర్వక జన్మ దిన శుభా కాంక్షలు తెలియజేస్తూ పేదలకు ఒక్క రోజు భోజనము సమకూర్చిన జనార్దన్ కి వారి కుటుంబ సభ్యులకు ధన్యవాదములు తెలిపారు. అన్నదాన సేవా కార్యక్రమములో శ్రీ.బెజుగం రాజయ్య చింతల గట్టు వెంకటేశం శ్రీ.జి . పాండయ్య పాల్గొన్నారు.

మత్తు పదార్థాలపై విద్యార్థులకు

అవగాహన



అగ్నిధారస్కూల్ గోదావరిఖని ఉన్నతాధికారుల ఆదేశానుసరంగా మహాత్మ జ్యోతిరావ్ హులే టీసీ వెల్దేర్ స్కూల్ లో డ్రగ్స్ నియంత్రణ వారోత్సవాలలో భాగంగా అవగాహన కార్యక్రమంను గోదావరిఖని వన్ టౌన్ ఇన్స్పెక్టర్ ఉత్తర్వుల మేరకు గోదావరిఖని వన్ టౌన్ ఎస్ఐ భూమేశ్వ నిర్వహించినారు. ఈ సందర్భంగా ఎన్నె మాట్లాడుతూ...మత్తు పదార్థాలపై విద్యార్థుల భవిష్యత్తు మరియు జీవితం నాశనం అవుతున్నాయని, మత్తు,పదార్థాల వినియోగం తో కలిగే దుష్ఫలిణామాలను విద్యార్థులకు అవగాహన కల్పించడం జరిగింది. గంజాయి, మాదకద్రవ్యాలకు ఒకసారి దీనికి బానిసలు అయితే ఎలాంటి నేరాలకు పాల్పడదానికైనా వెనకాడరు. కావున విద్యార్థులందరూ చెడు అలవాటులకు అలవాటు పడకుండా తమ భవిష్యత్తును మంచి మార్గంలో నడిపించే చదువు పైన దృష్టి పెట్టి ఉన్నత శిఖరాలను చేరుకోవాలని సూచించారు. అనంతరం విద్యార్థులతో ప్రతిష్ఠ చేపించారు.ఈ కార్యక్రమంలో ఉపాధ్యాయులు టీచర్లు మరియు వన్ టౌన్ పోలీస్ సిబ్బంది పాల్గొన్నారు.

ట్రేడ్ లైసెన్స్ పై అవగాహన కార్యక్రమం



అగ్నిధారస్కూల్ గోదావరిఖని వంద రోజుల కార్యాచరణ ప్రణాళికలో భాగంగా బుధవారం ట్రేడ్ లైసెన్స్ లపై 48 వ డివిజన్ లో స్పెషల్ డ్రైవ్ నిర్వహించారు. ఈ సందర్భంగా రామగుండం నగర పాలక సంస్థ డిప్యూటీ కమిషనర్ నాయని వెంకట స్వామి మాట్లాడుతూ... ప్రతి వ్యాపారి తప్పనిసరిగా డి ఓ ట్రేడ్ లైసెన్స్ తీసుకోవాలని అన్నారు.పాత మున్సిపల్ కార్యాలయం ప్రాంతంలో ఉన్న దుకాణ దారులకు అవగాహన కల్పించే కార్యక్రమం చేపట్టారు. డి ఓ ట్రేడ్ లైసెన్స్ తో వ్యాపారులు పొందే ప్రయోజనాలను ఆయన వారికి వివరించారు. అలాగే వంద రోజుల కార్యాచరణ ప్రణాళికలో భాగంగా వివిధ చోట్ల మురుగునీటి కాలువల్లో హుడిక తీత గోడలపై సందేశాత్మక చిత్రాలతో పెయింటింగ్స్ వేయడం తదితర పనులు కూడా కొనసాగాయి. ఈ కార్యక్రమాల్లో ఎస్పీరాన్ మెంటల్ ఇంజనీర్ మధుకర్ , ఎం ఐ ఎస్ ఆపరేటర్ శ్రీకాంత్ వార్డు అధికారులు మెప్పి సిబ్బంది పాల్గొన్నారు.

మంత్రి వర్గంలో యాదవులకు చోటేది

అగ్నిధారస్కూల్ పెద్దపల్లి పెద్దపల్లి జిల్లా కేంద్రంలో యాదవ చారిటబుల్ ట్రస్ట్ కార్యాలయంలో గౌరెల కావరల సంక్షేమ సంఘం జిల్లా అధ్యక్షుడు సలేంద్ర రాములు యాదవ్ అధ్యక్షతన జరిగిన పత్రికా సమావేశంలో, రాష్ట్ర ప్రధాన కార్యదర్శి మారం తిరుపతి యాదవ్, అఖిల భారత యాదవ మహాసభ జిల్లా అధ్యక్షుడు మేకల మల్లేశం యాదవ్, రాష్ట్ర ఉపాధ్యక్షులు చిలారపు పర్వతాబు యాదవ్ మాట్లాడుతూ...రాష్ట్ర రాజధాని హైదరాబాదులో 23 తారీకు రోజున జరిగిన గాంధీభవన్ లో గౌరెల అనే అంశం పైన పత్రికా సమావేశాన్ని నిర్వహిస్తున్నా మని గత 20 నెలలుగా గౌరెలకు మేకలకు పశువులకు సంబంధించిన మందులను వాటి బాగోగులను పశుసంవర్ధక శాఖ, రాష్ట్ర ప్రభుత్వం పట్టించుకోవడంలేదని, కాంగ్రెస్ పార్టీలో రాష్ట్ర ప్రభుత్వంలో యాదవుల పాత్ర లేకుండానే ప్రభుత్వము సదుస్తున్నదని, ఏ ప్రభుత్వం కూడా యాదవుల పాత్ర లేకుండా ప్రభుత్వాలు నడవలేదని రెండుసార్లు మంత్రివర్గ విస్తరణ జరిగిన కూడా మంత్రివర్గంలో స్థానం కల్పించలేదని అలాగే రాష్ట్రస్థాయి నామినేటెడ్ పదవులలో ఒక్కటి కూడా అందించలేదని పార్టీ పదవిలో కూడా యాదవుల ప్రాతినిధ్యం లేకుండా ఉన్నదని, మాకు అవమానంగా, అగౌరవంగా భావించి మా ఆవేదనను



ప్రభుత్వానికి కన్నతల్లి అయినా కాంగ్రెస్ పార్టీకి తెలియజేయా లనే ఉద్దేశంతో గౌరెలను గాంధీభవన్ కు తోలుకొని వెళ్లి మాకు జరుగుతున్న అవమానాన్ని అగౌరవాన్ని ఆవేదన రూపంలో తెలియచెప్పామే గాని ఏ రాజకీయ దురుద్దేశం మా సంఘానికి లేదని తెలియపరుస్తూ, రాసున్న రోజుల్లో కాంగ్రెస్ ప్రభుత్వం ఇచ్చేటటుంటి నామినేటెడ్ పదవులలో పెద్దపల్లి జిల్లాకు ప్రాతినిధ్యం కల్పించాలని పశు సంవర్ధక శాఖకే ఒక మోడల్ జిల్లాగా పేరొందిన పెద్దపల్లి జిల్లాను పరిగణలోకి తీసుకొని ఇక్కడి కాంగ్రెస్ పార్టీ నాయకులకు అట్టి పదవులను అందించాలని ముఖ్యంగా మా తెలంగాణ రాష్ట్ర గౌరెల మేకల

పెంపకందారుల అభివృద్ధి సమైక్య చైర్మన్ పదవినీ పెద్దపల్లి జిల్లాకు కల్పించే బాధ్యత మంత్రి శ్రీధర్ బాబు పైన ఉన్నదని పెద్దపల్లి జిల్లా యాదవుల తరపున వారికి విజ్ఞప్తి చేస్తూ నూతనంగా మంత్రి బాధ్యతలు చేపట్టిన అధ్యక్షుల లక్ష్మణ్ కుమార్, పెద్దపల్లి ఎమ్మెల్యే విజయ రమణారావు రామగుండం ఎమ్మెల్యే రాజ్ కాకూర్ మక్యాన్సింగ్ బాధ్యత తీసుకోవాలని పెద్దపల్లి జిల్లా గౌరెల కావరల సంక్షేమ సంఘం తరపున అఖిల భారత యాదవ మహాసభ తరపున విజ్ఞప్తి చేస్తున్నామన్నారు. ఇతర పార్టీలు బిఆర్ఎస్, బిజెపి ఇలాగే మా యాదవులకు పార్టీ పదవులలో, నామినేటెడ్ పదవులలో మా దామాషా ప్రకారం పదవులను ఇవ్వని వక్తలలో బిజెపి రాష్ట్ర కార్యాలయమును, బిఆర్ఎస్ రాష్ట్ర కార్యాలయ మును పెద్ద ఎత్తున గౌరెల, మేకలతో ముట్టడిస్తామని హెచ్చరిం చారు. ఈ సమావేశంలో జిక్ఎస్ఎస్ రాష్ట్ర కార్యదర్శి వేల్పుల నాగరాజ్ యాదవ్, ఉప్పరి శ్రీనివాస్ యాదవ్, జిల్లా ప్రధాన కార్యదర్శి మేకల నరసయ్య యాదవ్, పెద్దపల్లి మండల అధ్యక్షు డు దాడి చంద్రమౌళి యాదవ్, దొంగతుర్తి మాజీ ఎంపీటీసీ దాడి నదయ్య యాదవ్, యువజన విభాగం జిల్లా ప్రధాన కార్యదర్శి మల్లెత్తుల నాగరాజు యాదవ్ లు పాల్గొన్నారు...

అక్షర కాన్సెప్ట్ స్కూల్ పైన ప్రభుత్వం చర్యలు తీసుకోవాలి అని నిరసన

పి డి ఎస్ యు రాష్ట్ర ఉపాధ్యక్షుడు సంతోష్



అగ్ని ధార స్కూల్స్ (కల్లూకుర్తి)పి డి ఎస్ యు విద్యార్థి సంఘం ఆధ్వర్యంలో వెల్లండ వెల్లండ మండల కేంద్రంలోని అక్షర స్కూల్ వద్ద నిరసన తెలియజేయడం జరిగింది. వెల్లండ ఎంఈఓ చంద్రుడు స్కూల్ దగ్గర చేరుకొని పరిశీలన చేశారు.ఈ సందర్భంగా పి డి ఎస్ యు రాష్ట్ర ఉపాధ్యక్షుడు సంతోష్ మాట్లాడుతూ, బుక్స్ అమ్మే అనుమతి లేకున్నా వెల్లండ అక్షర కాన్సెప్ట్ స్కూల్లో ప్రిన్సిపాల్ రూమై బహిరంగంగా పుస్తకాలు పెట్టుకొని అమ్ముతున్నారని, కావున ఎంఈఓ స్పందించి స్కూల్ పైన చర్యలు తీసుకోవాలని అన్నారు. మండలంలో గల మిగతా అన్ని ప్రైవేట్ స్కూలులకు తహసిల్దార్ తనిఖీ చేసి అధిక ధరలకు పాఠ్య పుస్తకాలు నోట్ బుక్స్ అమ్ముతున్న వారిపై కఠిన చర్యలు తీసుకోవాలని డిమాండ్ చేశారు.తాహసిల్దార్ పాఠశాల యాజమాన్యానికి సోకాజ్ నోటీస్ ఇస్తామని అన్నారు.ఈ కార్యక్రమంలో విద్యార్థి నాయకులు కార్తీక్ నితిన్ రామ్ తదితరులు పాల్గొన్నారు.

ఈ నెల 27న మార్కెట్ యార్డులో నూతన దుకాణ సముదాయం ప్రారంభం

మార్కెట్ కమిటీ వైస్ చైర్మన్ గూడూరు భాస్కర్ రెడ్డి

అగ్ని ధార స్కూల్స్ (కల్లూకుర్తి) అమనగల్లు మార్కెట్ యార్డ్ ఎదుట నిర్మించిన దుకాణ సముదాయాన్ని ఈనెల 27న ప్రారంభిస్తున్నట్లు అమనగల్లు వ్యవసాయ మార్కెట్ కమిటీ వైస్ చైర్మన్ గూడూరు భాస్కర్ రెడ్డి తెలిపారు ప్రారంభోత్సవానికి ఏర్పాటు చేసినట్లు చెప్పారు.ఈమేరకు సిద్ధం చేసిన దుకాణ సముదాయాన్ని బుధవారం భాక్ కాంగ్రెస్ అధ్యక్షుడు యాట నర్సింహం,డైరెక్టర్ల వస్తుల శ్రీశైలం,కందె పాండు రంగయ్య లతో కలిసి పరిశీలించారు. మార్కెట్ కమిటీ వైస్ చైర్మన్ భాస్కర్ రెడ్డి మాట్లాడుతూ,మార్కెట్ యార్డ్ ఆవరణలో రూ.65 లక్షలతో 8 కనీసీ నిర్మాణం కలిగినట్లు ప్రకటించారు.ఈ కార్యక్రమంలో

కి ఎమ్మెల్యే కసిరెడ్డి నారాయణరెడ్డి,ఎంపీ మల్లు రవిలు ముఖ్య అతిథులుగా హాజరవుతున్నట్లు తెలిపారు.మార్కెట్ యార్డ్ ఆవరణలో సీసీ రోడ్ నిర్మాణం,రైతులకు పసతుల కల్పనకు ప్రతిపాదనలు రాపొందిం చినట్లు చెప్పారు. కార్యక్రమంలో, యువజన కాంగ్రెస్ మండల అధ్యక్షుడు వస్తుల శ్రీకాంత్,మాజీ సర్పంచలు బలరాం శ్రీను సీనియర్ నాయకులు తల్లోజు రామకృష్ణ, రూపం వెంకటరెడ్డి,కొప్పు విజేందర్ మార్కెట్ కమిటీ సీనియర్ కలికత్తనూ పాల్గొన్నారు.



బిజినెస్

రుణ డిమాండ్‌లో మందగింపు

రిటైల్ క్రెడిట్‌లో 5 శాతం తగ్గుదల

రుణాలు జారీలో మందగింపు చోటు చేసుకుంది. ఈ ఏడాది మార్కెట్ ముగిసిన త్రైమాసికంలో రిటైల్ రుణాల జారీలో 5 శాతం తగ్గుదల చోటు చేసుకుందని ట్రాన్స్‌యూని యన్ సిబిల్ ఓ రిపోర్ట్‌లో వెల్లడించింది. ముఖ్యంగా గృహ రుణాలు, క్రెడిట్ కార్డుల వ్యయాలు తగ్గాయని విశ్లేషించింది. మరోవైపు అన్‌సక్యూర్డ్ రుణాల్లో మాత్రం 30 శాతం పెరుగుదల ఉండటం ఆందోళకరం. గడిచిన మార్చి త్రైమాసికంలో గృహ రుణాల్లో సంఖ్యా పరంగా 7 శాతం పతనం చోటు చేసుకోగా.. విలువ పరంగా 1 శాతం తగ్గుదల చోటు చేసుకుంది. ఆస్తుల రుణాల్లోను వరుసగా 1 శాతం, 15 శాతం చొప్పున మందగిస్తుంది. విలువ పరంగా క్రెడిట్ కార్డుల వ్యయాలు ఏకంగా 32 శాతం క్షీణించాయి. ద్విచక్ర వాహన రుణాలు సంఖ్యా పరంగా 1 శాతం తగ్గా.. విలువ పరంగా 2 శాతం పెరిగాయి. మరోవైపు వ్యక్తిగత రుణాలు విలువ పరంగా 6 శాతం పెరిగాయి. వాహన రుణాలు 1 శాతం, కన్యూమర్ డ్యూరెబుల్స్ రుణాలు 6 శాతం చొప్పున పెరిగాయని ట్రాన్స్‌యూనియన్ సిబిల్ వెల్లడించింది. "ముఖ్యంగా యువ రుణ గ్రహీతలతో నెమ్మదిస్తున్న క్రెడిట్ డిమాండ్, వినియోగ రుణాల డిమాండ్‌పై ప్రతికూలను ప్రతిబింబిస్తుంది. ఇది సాధారణంగా యువ రుణగ్రహీతలకు ఉత్పత్తుల ఎంపిక. వ్యక్తిగత రుణాలు, క్రెడిట్ కార్డుల కోసం రుణాల స్థిరీకరణ, ఇప్పటికీ అభివృద్ధి చెందుతున్న ధోరణి అయినప్పటికీ, సానుకూలంగా ఉంది. బాధ్యతాయుతమైన రుణ పద్ధతుల ద్వారా మద్దతు ఇవ్వబడిన మెరుగైన తిరిగి చెల్లింపు ప్రవర్తనను ప్రతిబింబిస్తుంది." అని ట్రాన్స్‌యూనియన్ సిబిల్ సీఈఓ భవేష్ జైన్ తెలిపారు.

ఇండిగో అదిరిపోయే ఆఫర్..

కేవలం రూ.1,499కే విమాన టికెట్

ఆసియాలోని అతిపెద్ద విమానయాన సంస్థల్లో ఒకటైన ఇండిగో మంగళవారం తన వార్షిక "మాన్‌సూన్ సీల్"ను ప్రకటించింది. దేశీయ విమాన టిక్కెట్ల ధర రూ.1,499. అంతర్జాతీయ విమాన టిక్కెట్ల ధర రూ.4,399. ఈ పరిమిత కాల అమ్మకం ఇండిగో దేశీయ, అంతర్జాతీయ విమానాలలో ప్రయాణించే ప్రయాణికులు ఎంచుకున్న వివిధ రకాల యాడ్-ఆన్‌లపై ప్రత్యేక తగ్గింపులను కూడా అందిస్తుంది. ఈ సంవత్సరం జూలై 1 - సెప్టెంబర్ 21 మధ్య ప్రయాణానికి జూన్ 24 - జూన్ 29 మధ్య చేసిన బుకింగ్‌లకు ఈ ఆఫర్ చెల్లుబాటు అవుతుంది. ఈ సేల్ ప్రారంభమయ్యే వరకు కస్టమర్లు అన్నీ కలిసిన వన్-వే దేశీయ విమానాలను రూ.1,499 నుండి ప్రారంభ ధరలతో, అంతర్జాతీయ విమానాలను రూ.4,399 నుండి ప్రారంభ ధరలతో బుక్ చేసుకోవచ్చు. అదనపు సౌకర్యం, అదనపు లెగ్‌రూమ్ కోసం ప్రయాణికులు బుకింగ్ సమయంలో ఇండిగోస్టైన్ సదుపాయాన్ని ఎంచుకోవచ్చు. ఛార్జీలు రూ.9,999 నుండి ప్రారంభమవుతాయి. ప్రయాణికులు తగ్గింపు ధరకు విమానాలను ఎంచుకోవడంతో పాటు 50 శాతం వరకు తగ్గింపుతో యాడ్-ఆన్ సేవలను కూడా పొందవచ్చు. దేశీయ విమానాలకు ఫ్రీ-పెయిడ్ అదనపు సామానుపై ప్రయాణికులు ఇప్పుడు 50 శాతం వరకు తగ్గింపును పొందవచ్చు. అంతర్జాతీయ విమానాలకు 15 కిలోలు, 20 కిలోలు, 30 కిలోల బ్యాగ్ అలవెన్సులపై కూడా తగ్గింపును పొందవచ్చు. ఎంపిక చేసిన దేశీయ, అంతర్జాతీయ విమానాలలో ప్రాధాన్యత చెక్-ఇన్, ఎప్పుడైనా బోర్డింగ్‌తో సహా "ఫ్లైస్ట్ ఫార్వర్డ్" సేవపై ఇండిగో 50 శాతం వరకు తగ్గింపును కూడా అందిస్తోంది.



ఆయుధ తయారీలో భారత్ మార్క్..
పెరుగుతున్న తయారీ కేంద్రాలు

ఒకప్పుడు రష్యా, అమెరికా, ఫ్రాన్స్ వంటి దేశాల నుంచి రక్షణ దిగుమతులపై ఎక్కువగా ఆధారపడిన భారతదేశం ప్రస్తుతం స్వయం సమృద్ధి పొందుతున్న సైనిక శక్తిగా అభివృద్ధి చెందుతోంది. 'అత్యున్నత భారత్', 'మేక్ ఇన్ ఇండియా' వంటి కార్యక్రమాల వల్ల దేశంలో ఇప్పుడు దాని సొంత ట్యాంకులు, క్షిపణులు, ఫైటర్ జెట్‌లు, ఫిరంగి, జలాంతర్య ములను ఉత్పత్తి చేస్తున్నారు. రక్షణ సామర్థ్యాల్లో భారత వృద్ధిని తెలియజేస్తున్నాయని నిపుణులు చెబుతున్నారు. భారతదేశంలో హైదరాబాద్, పూణే, జబల్పూర్, బెంగళూరు, నాగపూర్ మరియు కొచ్చి వంటి నగరాలు వాటి ఐటీ, పారిశ్రామిక బలానికి మాత్రమే కాకుండా ఆధునిక ఆయుధాల ఉత్పత్తికి కీలక కేంద్రాలుగా కూడా వేగంగా గుర్తింపు పొందుతున్నాయి. డిఫెన్స్ రీసెర్చ్ అండ్ డెవలప్‌మెంట్ ఆర్గనైజేషన్ (డీఆర్‌డీఓ), హిందూస్థాన్ ఏరోనాటిక్స్ లిమిటెడ్ (హెచ్‌ఎఎల్), భారత్ ఎలక్ట్రానిక్స్ లిమిటెడ్ వంటి ప్రధాన రక్షణ సంస్థలు, అనేక ప్రైవేట్ సంస్థలు ఈ ప్రాంతాల్లో తయారీ కేంద్రాలను నెలకొల్పాయి. ఇటీవల బెంగళూరులోని హెచ్‌ఎఎల్ అభివృద్ధి చేసిన 'తేజస్' ఫైటర్ జెట్‌ను భారత వైమానిక దళంలో చేర్చారు. పూర్తిగా స్వదేశీ పరిజ్ఞానంతో తయారు చేసిన తేజస్, క్షిపణి లాంచర్లు, స్పార్ట్ రాడార్ వ్యవస్థలు, సూపర్‌సోనిక్



సామర్థ్యాలతో సహా అధునాతన లక్షణాలతో రూపొందించారు. భారతదేశ వైమానిక పోరాట నౌకాదళాన్ని మరింత బలోపేతం చేయడానికి హెచ్‌ఎఎల్ ఇప్పుడు మరింత అధునాతన వెర్షన్ 'తేజస్ మార్క్ 2'పై పని చేస్తోంది. తమిళనాడులోని అవడిలో ఉత్పత్తి చేసిన అర్జున్ ట్యాంక్, పాకిస్తాన్ ట్యాంకుల కంటే యుద్ధంలో అత్యుత్తమమైనదని పరిగణిస్తున్నారు. అలాగే జబల్పూర్‌లోని గన్ క్యారేజ్ ఫ్యాక్టరీ

'ధనుష్' ఫిరంగిని అభివృద్ధి చేసింది. దీనిని 'స్వదేశీ బోఫోర్స్' అని పిలుస్తారు. అలాగే హైదరాబాద్‌లో డీఆర్‌డీఓ, భారత్ డైనమిక్స్ లిమిటెడ్ (బీడీఎల్) సంయుక్తంగా ఆకాశ మరియు నాగ్ క్షిపణులను ఉత్పత్తి చేస్తున్నాయి. ఆకాశ క్షిపణి వాయు రక్షణ కోసం రూపొందించారు. బ్రహ్మాన్ క్షిపణి ప్రారంభంలో భారత దేశం, రష్యా మధ్య జాయింట్ వెంచర్ అయినప్పటికీ ఇప్పుడు దీనిని దేశీయంగా తయారు చేస్తున్నారు. భారతదేశపు మొట్ట మొదటి స్వదేశీ విమాన వాహక నౌక, ఐఎన్‌ఎస్ విక్రాంత్, కొచ్చిలో నిర్మించారు. అదనంగా విశాఖపట్నంలో

నిర్మించిన అణు జలాంతర్యమి ఐఎన్‌ఎస్ అరిహంత్‌ను స్వదేశీ సాంకేతిక పరిజ్ఞానాన్ని ఉపయోగిస్తుంది. భారతదేశం సముద్రంలో సూపర్ పవర్‌గా మారుతుందని నిపుణులు చెబుతున్నారు. అలాగే చండీగడ్, కాన్పూర్‌లోని ఆయుధ కర్మాగారాల్లో ఇప్పుడు ఐఎన్‌ఎస్‌ఎస్ రైఫిల్, ఏకే-203, కార్పైజిల్ వంటి చిన్న ఆయుధాలను తయారు చేస్తున్నారు.

దిగివస్తున్న బంగారం ధరలు!

బంగారం ధరలు ఆల్‌టైమ్ గరిష్టంలో ట్రేడ్ అవుతున్నాయి. గతంలో ఎన్నడూ లేని విధంగా.. తులం పసిడి ధర లక్ష మార్కు దాటి పరుగులు పెట్టింది. ఈ క్రమంలోనే బంగారం ధర రెండు రోజుల నుంచి దిగివస్తూ కాస్త ఊరటనిస్తోంది. కాగా.. ఇరాన్, ఇజ్రాయిల్ మధ్య యుద్ధం, అంతర్జాతీయంగా ఈక్విటీ మార్కెట్లపై ఒత్తిడి, ముడివస్తువుల ధరలు పెరగడం వంటి అంశాలు పసిడి ధరల పెరుగుదలకు ప్రధాన కారణంగా నిలుస్తున్నాయి. అటు వెండి ధరలు కూడా గరిష్ట స్థాయిల్లోనే కొనసాగుతున్నాయి. అయితే.. బులియన్ మార్కెట్‌లో పసిడి, వెండికి ఎప్పుడూ డిమాండ్ ఉంటుంది.. వీటి ధరలు ఒక్కోసారి తగ్గితే.. మరికొన్ని సార్లు పెరుగుతూ వస్తుంటాయి. తాజాగా.. బంగారం, వెండి ధరలు స్వల్పంగా తగ్గాయి. జూన్ 25 2025 బుధవారం ఉదయం వరకు పలు వెబ్‌సైట్లలో నమోదైన ధరల ప్రకారం.. దేశీయంగా 24 క్యారెట్ల బంగారం పది గ్రాముల ధర రూ.99,210 ఉండగా.. 22 క్యారెట్ల ధర 90,940 లుగా ఉంది. వెండి కిలో ధర రూ.1,08,900లుగా ఉంది. బంగారం తులంపై రూ.10, వెండి కిలోపై రూ.100 మేర ధర తగ్గింది. అయితే.. ఈ ధరలు ఎప్పటికప్పుడు మారుతుంటాయి. హైదరాబాద్‌లో 24 క్యారెట్ల బంగారం ధర రూ.99,210 ఉండగా.. 22 క్యారెట్ల ధర రూ.90,940 లుగా ఉంది. మరోవైపు కిలో వెండి ధర రూ.99,210, 22 క్యారెట్ల



రూ.1,18,900లుగా ఉంది. విజయవాడ, విశాఖపట్నంలో 24 క్యారెట్ల పసిడి ధర రూ.99,210 ఉంటే.. 22 క్యారెట్ల ధర రూ.90,940లుగా ఉంది. కిలో వెండి ధర రూ.1,18,900 లుగా ఉంది. ఢిల్లీలో 24 క్యారెట్ల పసిడి ధర రూ.99,360, 22 క్యారెట్ల ధర రూ.91,090 లుగా ఉంది. మరోవైపు కిలో వెండి ధర రూ.1,08,900లుగా ఉంది.ముంబైలో 24 క్యారెట్ల ధర రూ.99,210, 22 క్యారెట్ల

ధర రూ.90,940 గా ఉంది. వెండి ధర కిలో రూ.1,08,900లుగా ఉంది.చెన్నైలో 24 క్యారెట్ల ధర రూ.99,210 లు ఉండగా.. 22 క్యారెట్ల ధర రూ.90,940 లుగా ఉంది. వెండి ధర కిలో రూ.1,18,900 లుగా ఉంది. బెంగళూరులో 24 క్యారెట్ల ధర రూ.99,210, 22 క్యారెట్ల ధర రూ.90,940 గా ఉంది. వెండి ధర కిలో రూ.1,08,900 లుగా ఉంది.

తొలి టెస్ట్‌లో హిట్.. రెండో టెస్ట్‌లో ఫట్

కొలొంబో వేదికగా శ్రీలంక, బంగ్లాదేశ్ మధ్య ఇవాళ (జూన్ 25) రెండో టెస్ట్ ప్రారంభమైంది. ఈ మ్యాచ్‌లో టాన్ గెలిచి తొలుత బ్యాటింగ్ ఎంచుకున్న బంగ్లాదేశ్.. తొలి రోజు ఆట ముగిసే సమయానికి తొలి ఇన్నింగ్స్‌లో 8 వికెట్ల నష్టానికి 220 పరుగులు చేసింది. బంగ్లా ఇన్నింగ్స్‌లో ఓపెనర్ చద్రాన్ ఇస్లాం (46), మొమినుల్ హక్ (21), ముష్షికర్ రహీం (35), లిటన్ దాస్ (34), మెహిది హసన్ మిరాజ్ (31), నయూమ్ హసన్ (25) రెండంకెల స్కోర్లు చేయగా.. అనాముల్ హక్ 0, కెప్టెన్ నజ్మల్ హసన్ షాంటో 8 పరుగులకు ఔటయ్యారు. ఆట ముగిసే సమయానికి తైజుల్ ఇస్లాం (9), ఎబాద్ త్ హూసేన్ (5) క్రిజ్‌లో ఉన్నారు. బంగ్లా ఇన్నింగ్స్‌ను అశిత్ ఫెర్నాండో (14-2-43-2), విశ్వ ఫెర్నాండో (16-3-35-2), సోనల్ దినుష (9-3-22-2), ధనంజయ దిసిల్వ (5-0-15-1), తిరందు రత్నాయకే (16-1-63-1) డెబ్యూకొట్టారు. కాగా, రెండు టెస్టులు, మూడు వన్డేలు, మూడు టీ20ల సిరీస్‌ల కోసం బంగ్లాదేశ్ జట్టు శ్రీలంకలో పర్యటిస్తున్న విషయం తెలిసిందే. ఈ పర్యటనలో భాగంగా గాలీ వేదికగా జరిగిన తొలి టెస్ట్ డ్రాగా ముగిసింది. ఆ మ్యాచ్‌లో ఇరు జట్లు ఆటగాళ్లు అద్భుతంగా బ్యాటింగ్ చేశారు. ఇరు జట్ల తరపున నాలుగు సెంచరీలు నమోదయ్యాయి. బంగ్లా కెప్టెన్ నజ్మల్ హసన్ షాంటో రెండు ఇన్నింగ్స్‌ల్లో (148, 125 నాటాట్) సెంచరీలు చేశాడు. తొలి ఇన్నింగ్స్‌ల్లో బంగ్లా బ్యాటర్ ముష్షికర్ రహీం (163), శ్రీలంక



ఓపెనర్ పథుమ్ నిస్సంక (187) సెంచరీలు చేశారు. తొలి టెస్ట్‌లో హిట్.. రెండో టెస్ట్‌లో ఫట్ తొలి టెస్ట్‌లో బంగ్లాదేశ్ కెప్టెన్ నజ్మల్ హసన్ షాంటో రెండు ఇన్నింగ్స్‌ల్లో సెంచరీలు చేసి అదరగొట్టాడు. అయితే ఇవాళ ప్రారంభమైన రెండో టెస్ట్‌లో మాత్రం 8 పరుగులకే

ఔటయ్యాడు. తొలి టెస్ట్‌లో తొలి ఇన్నింగ్స్‌లో సెంచరీ, రెండో ఇన్నింగ్స్‌లో 49 పరుగులు చేసిన ముష్షికర్.. రెండో టెస్ట్‌లో ఓ మోస్తరు స్కోర్ (35) చేసి ఔటయ్యాడు. తొలి టెస్ట్‌లో ట్విస్ట్ సెంచరీలు చేసి హిట్ అయిన నజ్మల్ హసన్.. రెండో టెస్ట్‌లో సింగిల్ డిజిట్ స్కోర్‌కే ఔట్ ఫట్ అనిపించాడు.

చెత్త రికార్డ్ సొంతం చేసుకున్న శుభ్‌మన్ గిల్!

ఇంటర్నెట్ డెస్క్: లీడ్స్‌లో టీమ్‌ఇండియాకు ఇంగ్లాండ్‌తో జరిగిన మొదటి మ్యాచ్ ద్వారా శుభ్‌మన్ గిల్ తన కెప్టెన్సీ ప్రయాణాన్ని ప్రారంభించాడు. ఈ మ్యాచ్‌లో బ్యాటర్‌గా రాణించినప్పటికీ.. కెప్టెన్‌గా తన టీమ్‌ను మాత్రం గెలుపు బాట పట్టించలేకపోయాడు. బుర్రా మినహా మిగతా ఔలర్లు తేలిపోవడం, ఆఖరి ఇన్నింగ్స్‌లో ఔన్ దకెట్ అద్భుత సెంచరీ (149) సాధించడంతో.. టీమ్‌ఇండియా, ఇంగ్లాండ్ చేతిలో అయిదు వికెట్ల తేడాతో ఓటమి పాలైంది. ఇలా గిల్ కెప్టెన్‌గా వ్యవహరించిన తొలి మ్యాచ్‌లోనే సెంచరీ చేసినా, భారత జట్టు మాత్రం ఓటమి చవిచూడాల్సి వచ్చింది.దీంతో శుభ్‌మన్ గిల్ ఈ విషయంలో.. డిలీవ్ వెంగ్‌రెన్యూర్ విరాట్ కోహ్లా సరసన నిలిచాడు. 1987లో అరుణ్‌జైడ్ల స్టేడియంలో వెస్టిండీస్‌తో టీమ్‌ఇండియా ఆడిన మ్యాచ్‌కు వెంగ్‌రెన్యూర్ సారథిగా వ్యవహరించాడు. కెప్టెన్‌గా అతడికి అదే మొదటి

మ్యాచ్. ఆ మ్యాచ్‌లో అతడు రెంట్ ఇన్నింగ్స్‌లో సెంచరీ (102) సాధించాడు. కానీ ఆ పోరులో టీమ్‌ఇండియా అయిదు వికెట్ల తేడాతో ఓటమి పాలైంది. ఇవేలాటి టెస్ట్ క్రికెట్‌కు తన రిటైర్మెంట్ ప్రకటించిన విరాట్ కోహ్లా.. 2014 డిసెంబర్‌లో అడిలైడ్ ఓవేల్‌లో ఆస్ట్రేలియాతో జరిగిన మ్యాచ్‌లో టీమ్‌ఇండియాకు మొదటిసారిగా కెప్టెన్సీ బాధ్యతలు నిర్వహించాడు. ఆ మ్యాచ్‌లో అతడు రెండు ఇన్నింగ్స్‌ల్లోనూ సెంచరీలు బాదాడు. కానీ టీమ్‌ఇండియా ఆసీన్ చేతిలో 48 పరుగుల తేడాతో ఓటమి పాలైంది. తాజాగా ఈ



జాబితాలో టీమ్‌ఇండియా టెస్ట్ కెప్టెన్ శుభ్‌మన్ గిల్ కూడా చేరి, ఓ చెత్త రికార్డును తన ఖాతాలో వేసుకున్నాడు.

సాఫ్ట్

గౌతమ్ గంభీర్‌పై విమర్శల వర్షం

టీమిండియా హెడ్ కోచ్‌గా గౌతమ్ గంభీర్ గతేదాది టీ20 వరల్డ్‌కు తర్వాత (2024, జూన్) బాధ్యతలు చేపట్టాడు. రాహుల్ ద్రవిడ్ నుంచి గంభీర్ బాధ్యతలు స్వీకరించాడు. ద్రవిడ్ ఆధ్వర్యంలో భారత్ టీ20 వరల్డ్ ఛాంపియన్‌గా అవతరించింది. ద్రవిడ్ వారసుడిగా అప్పటికే కేకేఆర్‌కు జవీఎల్ టైటిల్ (మెంటార్) అందించిన గంభీర్ రావడంతో టీమిండియాపై అంచనాలు భారీగా పెరిగాయి. మూడు ఫార్మాట్లలో భారత్‌కు తిరుగుదడని అందరూ భావించారు. అయితే అంచనాలు తారుమారయ్యాయి. గంభీర్ ఆధ్వర్యంలో టీమిండియా టెస్ట్‌ల్లో దారుణంగా విఫలమవుతూ వస్తుంది. టీమిండియా హెడ్ కోచ్‌గా గంభీర్ రెండు వరుస విజయాలతో తన ప్రయాణాన్ని మొదలుపెట్టాడు. తొలి రెండు విజయాలు బంగ్లాదేశ్‌పై సాధించినవి కావడంతో నాటికి అంత ప్రాముఖ్యత దక్కలేదు. అయితే గంభీర్‌కు అసలు పరీక్ష మూడో టెస్ట్ నుంచి మొదలైంది. భారత్ స్వదేశంలో ఇంగ్లాండ్ చేతిలో వరుసగా మూడు టెస్ట్‌ల్లో ఓడింది. ఇక్కడి నుంచే గంభీర్‌పై విమర్శలు ప్రారంభమయ్యాయి. అయితే ఆ తర్వాతి మ్యాచ్‌లో భారత్ ఆస్ట్రేలియాను ఓడించడంతో గంభీర్ విజయ ప్రస్థానం మొదలైందని అంతా అనుకున్నారు. అయితే గంభీర్ విజయ పరంపర కేవలం ఆ ఒక్క మ్యాచ్‌కే పరిమితమైంది. బోర్డర్ గవాస్కర్ ట్రోఫీలో భాగంగా జరిగిన రెండో టెస్ట్‌లో భారత్ ఆస్ట్రేలియా చేతిలో పరాజయంపాలైంది. ఐదు మ్యాచ్‌ల ఈ సిరీస్‌లో మూడో టెస్ట్ డ్రా కాగా.. నాలుగు, ఐదు మ్యాచ్‌ల్లో టీమిండియా వరుసగా పరాజయాలు చవిచూసింది. తాజాగా ఇంగ్లాండ్ చేతిలో ఓటమితో భారత్ గంభీర్ ఆధ్వర్యంలో హ్యూట్రీక్ పరాజయాలను మూటగట్టుకుంది. గంభీర్ టీమిండియా హెడ్ కోచ్‌గా ఉండగా.. భారత్ 11 టెస్ట్ మ్యాచ్‌ల్లో కేవలం? మూడే విజయాలు సాధించింది. ఒకటి డ్రా చేసుకొని, ఏకంగా ఏడంటి పరాజయాలు ఎదుర్కొంది. వరుస వైఫల్యాల నేపథ్యంలో గంభీర్‌పై విమర్శలు ధాటి బాగా పెరిగింది. ద్రవిడ్ హయాంలో వరుస విజయాలతో దూసుకుపోయిన టీమిండియా.. గంభీర్ పచ్చాక అదుపాతాతానికి పడిపోయిందని భారత క్రికెట్ అభిమానులే అంటున్నారు. గంభీర్ పచ్చాక టీమిండియాలో రాజకీయాలు ఎక్కువయ్యాయని, అందుకే ఈ పరాజయాలు పరంపర అని మరికొందరు అభిప్రాయపడుతున్నారు. గంభీర్ తన తీరును మార్చుకోకపోతే టీమిండియా ఇంగ్లాండ్‌లో వైట్‌వాష్ తప్పదని జోస్యం చెబుతున్నారు. గంభీర్ రాజకీయాలు మాని జట్టును గెలుపు బాట పట్టించడంపై దృష్టి సారించాలని నూచిస్తున్నారు. గంభీర్ ఇదే ధోరణిని కొనసాగిస్తే.. భారత్‌కు టెస్ట్ క్రికెట్ చరిత్రలో అతి పెద్ద పరాజయాలు పరంపర తప్పదని హెచ్చరిస్తున్నారు. 1967-68లో భారత్ వరుసగా ఏడు మ్యాచ్‌ల్లో పరాజయాలు ఎదుర్కొంది. ఇప్పటికే హ్యూట్రీక్ పరాజయాలు ఎదుర్కొన్న భారత్.. ఇంగ్లాండ్ చేతిలో వైట్ వాష్ అయితే ఆ రికార్డును సమం చేస్తుంది. ప్రస్తుతం టీమిండియా గంభీర్ ఆధ్వర్యంలో గత 9 మ్యాచ్‌ల్లో ఒకే విజయం సాధించి, మరో అవధాను మూటగట్టుకుంది.





చిరు-నాగ్తో మల్టీస్టార్.. ఇలా మిస్ అయింది!

టాలీవుడ్ సీనియర్ హీరోలు చిరంజీవి, నాగార్జున ఎంత మంచి స్నేహితులే అందరికీ తెలిసిందే. ఇరు కుటుంబాల మధ్య మంచి సంబంధాలు ఉన్నాయి. పండుగ సమయంలో లేదా ఏదైనా శుభకార్యం జరిగితే ఫ్యామిలీతో కలిసి హాజరవుతుంటారు. కెరీర్ పరంగానే కాకుండా వ్యాపార పరంగానూ ఒకరికొకరు సహాయం చేసుకుంటారు. అంతా క్లోజ్గా ఉండే ఈ ఇద్దరు..ఇప్పటి వరకు కలిసి నటించకపోవడం గమనార్హం. వీరిద్దరి కలయికలో ఓ సినిమా వస్తే బాగుంటుందని అటు అక్కినేని ఫ్యాన్స్తో పాటు ఇటు మెగా అభిమానులు కూడా కోరుకుంటున్నారు. అయితే గతంలోనే వీరిద్దరు కలిసి ఓ సినిమా చేయాల్సింది. కానీ చివరి నిమిషంలో అది ఆగిపోయిందట. ప్రముఖ దర్శకుడు ఈవీవీ సత్యనారాయణ..చిరు, నాగ్లతో ఓ సినిమా ప్లాన్ చేశాడట. వీరిద్దరికీ ఉన్న స్టార్ ఇమేజ్ రృష్ట్యా.. భారీ బడ్జెట్తో సినిమాను తీయాలని భావించాడట. అయితే దానికి తగ్గట్టుగా కథ సెట్ కాకపోవడంతో అది కార్యరూపం దాల్చలేదు. ఆ తర్వాత కూడా పలువురు దర్శకుడు వీరిద్దరితో సినిమా చేసేందుకు ప్లాన్ చేశారు.అయితే సరైన కథ దొరకపోవడంతో చిరంజీవి, నాగార్జున ఇప్పటివరకు కలిసి నటించలేదు. ఆ మధ్య అనిల్ రావిపూడి కూడా వీరిద్దరితో కలిసి సినిమా చేస్తాడనే రూమర్ వినిపించింది. చిరంజీవితో తీరుబోయే సినిమాలో నాగార్జున కూడా నటిస్తాడని వార్తలు వచ్చాయి. కానీ అదంతా ఒడ్డి పుకార్ అని తేలిపోయింది. సరైన కథ రావాలో కానీ కలిసి నటించడానికి తాము రెడీ అని చిరు, నాగ్ ఎప్పటి నుంచో చెబుతున్నారు. కానీ మన దర్శక-రచయితలే వారిని మెప్పించే కథలను సిద్ధం చేయడం లేదు. మరి వారిద్దరు మెచ్చే కథ ఏ దర్శకుడు తీసుకొస్తాడో..అసలు చిరు-నాగ్ కాంటిన్యేషన్లో సినిమా వస్తుందో రాద్ చూడాలి.



కూలీకి మొదటిసారి నెగిటివిటీ వచ్చింది


సూపర్ స్టార్ రజనీకాంత్, దర్శకుడు లోకేష్ కనగరాజ్ కలయికలో రూపొందుతున్న కూలీకి ఎంత హైప్ ఉందో చెప్పనక్కర్లేదు. పూర్తి స్థాయి టీజర్ రాకముందే అంచనాలు ఎక్కడికీ వెళ్లిపోయాయి. నాగార్జున, ఉపేంద్ర, అమీర్ ఖాన్ పాత్రలు ఓ రేంజ్ లో ఊరిస్తున్నాయి. అనిరుద్ రవిచందర్ సంగీతం గురించి తెలిసిందే. ఇంత భీభత్సమైన బజ్ ఉన్న టైంలో కూలీకి మొదటిసారి నెగటివిటీ కనిపిస్తోంది. హిందీ టైటిల్ ని మజ్నూర్ గా నిర్ణయించడం ఈ ప్రతికూలతకు కారణం. ఎప్పుడో యాభై అంపై సంవత్సరాల క్రితం దిలీప్ కుమార్ లాంటి సీనియర్లు వాడుకున్న అవుట్ డేటెడ్ పేరని ఫ్యాన్స్ అసంతృప్తి వ్యక్తం చేస్తున్నారు. కూలీలో ఉన్న పవర్ ఫుల్ సౌండింగ్ మజ్నూర్ లో లేదు. అయితే దీనికి తెర వెనుక కారణాలు ఉన్నాయట. అమితాబ్ బచ్చన్ నటించిన ఎవర్ గ్రీన్ క్లాసిక్ కూలీ 1981లో వచ్చింది. దీని పూటింగ్ లోనే బిగ్ బి తీవ్రంగా గాయపడటం, దేశవ్యాప్తంగా జనాలు పూజలు ప్రార్థనలు చేయడం అప్పట్లో సంచలనం. దానికి తగ్గట్టే సినిమా భాక్ బస్టర్ అయ్యింది. టైటిల్ హక్కులు నిర్మాత తన వద్దే అట్టిపెట్టుకున్నారని ముంబై రిపోర్ట్. తర్వాత గోవిందా కూలి నెంబర్ 1, పరుట్ ధావన్ కూలి నెంబర్ 1 వచ్చాయి కానీ వట్టి కూలీగా హిందీలో సినిమాలు రాలేదు. తెలుగులో యాక్షన్ కింగ్ అర్జున్, రియల్ స్టార్ శ్రీహరి వేర్వేరుగా చేశారు. సో కాపీ రైట్స్ సమస్య వల్లే కూలిని మజ్నూర్ గా మార్చాల్సి వచ్చిందని ఇన్ సైడ్ టాక్. రీజన్స్ ఏమైనా పాజిటివ్ హైప్ మీద ఈ మార్పు ప్రభావం చూపించేలా ఉంది. అసలే ఆగస్ట్ 14 జూనియర్ ఎస్టిఆర్ - హృతిక్ రోషన్ వార్ 2 విడుదలవుతోంది. దాన్ని తట్టుకుని ఉత్తరాధి రాష్ట్రాల్లో థియేటర్లను సంపాదించడం కూలీకి పెద్ద ఛాన్స్. అలాంటిది ఈ టైంలో టైటిల్ ఫేంజ్ చేయడం పట్ల మూవీ లవర్స్ అసంతృప్తి ఎక్స్ వేదికగా కనిపిస్తోంది. ఇదంతా ఎలా ఉన్నా తన స్టైల్ లో కనక లోకేష్ కనగరాజ్ మెప్పిస్తే మాత్రం వసూళ్ల సునామి ఖాయం. ట్రెలర్ వచ్చాక కొంత క్లారిటీ వస్తుంది. అప్పటిదాకా ఎదురు చూడాల్సిందే.

హార్లిక్ పాండ్యాతో రిలేషన్పై పెదవి విప్పిన ఈశా గుప్తా..!

క్రికెటర్ హార్లిక్ పాండ్యాతో రిలేషన్పై టాలీవుడ్ నటి ఈషా గుప్తా క్లారిటీ ఇచ్చింది. ఇద్దరూ ప్రేమలో ఉన్నట్లుగా వార్తలు వచ్చాయి. తాజాగా సిద్ధార్థ్ కన్నన్ యూట్యూబ్ ఛానల్కు ఇచ్చిన ఇంటర్వ్యూలో ఈషా గుప్తా తన వ్యక్తిగత జీవితంపై మాట్లాడుతూ స్పష్టతనిచ్చింది. కొంతకాలం ఇద్దరం మాట్లాడుకున్నామని.. కానీ, డేటింగ్ చేస్తున్నట్లు అనుకోలేదని చెప్పింది. కొద్దిసేలల పాటు మధ్య మాటలు సాగాయని.. బహుశా ఇది జరుగుతుండేమో, జరగదేమో అన్న దశలో ఉండేవాళ్లమని.. మేం డేటింగ్ దశకు చేరుకోకముందే అది ముగిసిపోయిందని చెప్పారు. దాన్ని డేటింగ్ చెప్పలేమని.. ఒకట్రెండు సార్లు కలిశామని.. ముందే చెప్పినట్లుగా.. కొన్ని నెలల పాటు మాట్లాడుకున్నామని.. ఆ తర్వాత అది ఆగిపోయిందని వివరించారు. నిజంగానే వారిద్దరి మధ్య సంబంధం ఏర్పడే అవకాశం ఉందా? అన్న ప్రశ్నకు ఈశా స్పందిస్తూ.. బహుశా జరిగి ఉండేదేమోనని.. అనుకున్నంత వేగంగా విషయాలు ముందుకు సాగలేదని చెప్పారు.



మరో ఓటీటీలో పెళ్లి కాని ప్రసాద్



సప్తగిరి, ప్రియాంకశర్మ జంటగా నటించిన చిత్రం పెళ్లికాని ప్రసాద్. ఈ ఏడాది మార్చి 21న థియేటర్లలో విడుదలైన ఈ సినిమా ఓటీటీలో సందడి చేస్తోంది. ఈ సినిమాకు అభిలాష్ రెడ్డి గోపిడి దర్శకత్వం వహించారు. ఫుల్ కామెడీ ఎంటర్టైనర్ గా వచ్చిన ఈ సినిమా బాక్సాఫీస్ వద్ద అంతగా ఆకట్టుకోలేకపోయింది. ఇప్పటికే ఓటీటీలో అందుబాటులో ఉన్న ఈ చిత్రం.. ఈ రోజు నుంచి మరో ఓటీటీకి వచ్చేసింది. తాజాగా అమెజాన్ ప్రైమ్లోనూ అందుబాటులోకి వచ్చింది. ఇంకెందుకు ఆలస్యం పెళ్లి కాని ప్రసాద్ సినిమాను చూసి ఓటీటీలో ఎంజాయ్ చేయండి. ఈ మూవీని కె.వై.బాబు, భానుప్రకాశ్ గౌడ్, సుక్కా వెంకటేశ్వర్ గౌడ్, వైభవ్ రెడ్డి ముత్యాల సంయుక్తంగా నిర్మించారు. ఇప్పుడు ఓటీటీ ప్రేక్షకులకు వినోదం అందించనుంది.

‘పెళ్లికాని ప్రసాద్’ కథంటంటే..? ప్రసాద్(సప్తగిరి) కి 38 ఏళ్లు. మలేషియాలో మంచి ఉద్యోగం.. భారీ జీతం. అయినా ఆయనకి పెళ్లి కాదు. దానికి ఒక కారణం వాళ్ళ నాన్సే(మురళీధర్). రెండు కోట్ల కట్నం ఇచ్చే అమ్మాయినే చేసుకోవాలని కండిషన్ పెడతాడు. చివరకు ఓ సంబంధం సెట్ అయి ప్రసాద్ ఇండియాకు తిరిగి వస్తాడు. అయితే ఆ సంబంధం క్యాన్సిల్ అవుతుంది. కట్ చేస్తే... ప్రియా(ప్రియాంక శర్మ) ఎప్పటికైనా పెళ్లి చేసుకుని విదేశాల్లో సెటిల్ కావాలనుకుంటుంది. ఆమెతోపాటు అమ్మ నాన్న లను, బామ్మను కూడా విదేశాలకు తీసుకెళ్లాలనుకుంటుంది. ప్రియ ఫ్యామిలీ మొత్తం ఓ ఎన్నారై సంబంధం కోసం ఎదురు చూస్తూ ఉంటుంది. ఈ క్రమంలోనే ప్రసాద్ గురించి తెలిసి.. ఫ్యామిలీ మొత్తం డ్రాప్ చేసి పెళ్లి చేయిస్తారు. పెళ్లి తర్వాత ప్రసాద్ ఇండియాలోనే ఉండాలనుకుంటాడు. ఈ విషయం ప్రియకి తెలిసిన తర్వాత ఏం జరిగింది? అసలు ప్రసాద్ పెళ్లి తరువాత ఇండియాలోనే ఎందుకు ఉండాలనుకున్నాడు? పెళ్లి తర్వాత ప్రసాద్ కి ఎదురైన సమస్యలు ఏంటి? విదేశాలకు వెళ్లాలనుకున్న ప్రియ ఫ్యామిలీ కోరిక నెరవేరిందా? లేదా? అనేదే తెలియాలంటే సినిమా చూడాల్సిందే.



రూ.100 కోట్ల క్లబ్ లో శేఖర్ కమ్ముల ‘కుబేర’

విలక్షణ దర్శకుడు శేఖర్ కమ్ముల దర్శకత్వంలో వచ్చిన కుబేర చిత్రం బాక్సాఫీస్ వద్ద పరుగులు పెడుతుంది. ఇప్పటికే రూ.80 కోట్లు పసూళ్లు రాబట్టిన ఈ చిత్రం తాజాగా రూ.100 కోట్ల క్లబ్ లోకి చేరింది. స్టార్ హీరో ధనుష్, కింగ్ నాగార్జున, రవీష్ మందన్న ఈ సినిమాలో ప్రధాన పాత్రల్లో నటించగా.. ఏషియన్ అథినేత సునీల్ నారంగ్ ఈ సినిమాను నిర్మించాడు. విడుదలైన మూడు రోజుల్లోనే ప్రపంచవ్యాప్తంగా రూ.80 కోట్ల మార్క్ దాటిన ఈ చిత్రం 5 రోజుల్లో రూ.100 కోట్ల మార్క్ ను అందుకుంది. ఈ సందర్భంగా చిత్రబృందం కొత్త పోస్టర్ ను పంచుకుంది. ఈ సినిమా కథ విషయానికి వస్తే.. సముద్ర గర్భంలో నిక్షిప్తమై ఉన్న లక్షల కోట్ల ఖరీదు చేసే ఆయిల్ నిక్షేపాలపై ప్రముఖ పారిశ్రామికవేత్త నీరజ్(జిమ్ సర్స్) కన్ను పడుతుంది. ప్రభుత్వాన్ని కొని అయినా సరే.. ఆ ఆయిల్ నిక్షేపాన్ని సొంతం చేసుకోవాలని ప్రయాత్నాలు మొదలుపెడతాడు నీరజ్. ప్రభుత్వ పెద్దలను లక్ష కోట్లు ఎర వేయడంతో.. వాళ్లు నీరజ్ కు సముద్రాన్ని రాసిస్తారు. ఆ లక్షకోట్ల నల్ల ధనం ప్రభుత్వ పెద్దలకు చేరాలంటే ముందు అది వైట్ మనీగా మారాలి. అలా మార్చగల ఒకేఒక్క వ్యక్తి సీబీఐ ఆఫీసర్ దీపక్(అక్కినేని నాగార్జున). కొందరి కుట్రల వల్ల అన్యాయంగా జైలు శిక్ష అనుభవిస్తున్న దీపక్ ను ఈ విషయంలో సాయం కోరతాడు నీరజ్. జైలు నుంచి విడిపించడమే కాక, కావాల్సినంత డబ్బు కూడా ఇస్తామనడంతో.. స్వతహాగా నిజాయితీ పరుడైన దీపక్.. కుటుంబం కోసం నీరజ్ తో తప్పక చేయి కలుపుతాడు. ఈ క్రమంలో జరిగిన కొన్ని నాటకీయ పరిణామాల నేపథ్యంలో నాలుగు బినామీ ఖాతాలలో లక్ష కోట్లు బదిలీ చేయాలని ప్లాన్ చేస్తారు. దాని కోసం నలుగురు బెగ్గర్లను సెలెక్ట్ చేస్తారు. వారిలో దేవ(ధనుష్) ఒకడు. మరి దీపక్ ప్లాన్ పర్ఫెక్ట్ అయిందా? అసలు ఈ కథలో దేవా పాత్ర ఏంటి? దేవాకూ, దీపక్ కూ మధ్య సంబంధం ఏంటి? పారిశ్రామిక వేత్త నీరజ్ ప్రయత్నం సఫలమైందా? ఈ ప్రశ్నలకు సమాధానమే మిగతా కథ.